

Ніва


БЕЛАРУСКІ
ГРАМАДСКА
— КУЛЬТУРНЫ
ТЫДНЁВІК

№ 31 (1525)

ГОД XXX

БЕЛАСТОК 4 ЖНІўНЯ 1985 г.

ЦАНА 8 зл.



Над ракою Нарвай. Фота Міхася Шаковіча.

КУПАЛЛЕ НА НАРВЕ

Купалле — даўняе земляробчае свята, прысвечанае найбольшаму росквіту жыватворчых сіл прыроды. Пачаткі яго святкавання ў глыбіні стагоддзяў, у часах азычства. Звычай і абрады з часам змяняліся, а ў многіх краінах і зайклі. Але на славянскіх землях яны захаваліся па сённяшні дзень. Купальскае свята з 6 на 7 ліпеня (з 23 на 24 чэрвеня па ст.ст.) трывала ўпісалася ў гісторыю беларускай народнай культуры. У гэтую ноч на ўзлесках, на выганах, ля вады, каля жыта, там дзе жылі беларусы, гарэлі ўрачыстыя вогнішчы, як сімвал сонца на зямлі. Вакол яго збіраліся людзі, спявалі песні, расказвалі легенды, вадзілі карагоды, скакалі праз агонь, варажылі, пускалі

на вадку вянкi з палявых кветак, шукалі чарадзейную папараць-кветку (сінонім шчасця). У гэтую цудоўную ноч прырода набывала незвычайных, магiчных асаблівасцей. Адчувалася радасць чалавечага аднавання прыродай, песняй, дружбаю.

Так было і ў гэтым годзе на беразе ракі Нарвы непадалёк в.пашы з Беластока ў Бельск. На ўзлонне роднай прыроды прыехала сюды група беларусаў з гарадскога аддзела БГКТ у Беластоку і жыхароў вёскі Рыбалы. Адбылася цікавая і прыемная сустрэча ля вогнішча, спроба адрадыць старадаўняе беларускае свята на нашай зямлі. Нягледзячы на арганізацыйныя цяжкасці і капрызы сёлёгняга надвор'я, гэтая сустрэча была зоркай надзеі на культурнай ніве нашага асяроддзя.

З начной цемрадзі пранясліся словы песняра:

А хто там ідзе, а хто там ідзе,
У агромністай такой грамадзе?
— Беларусы! — упэўнена адказалі прысутныя. Разгарэлася вогнішча і разам з яго полымем высока ўзліцела „Купалінка“. Так пачалася мастацкая частка сустрэчы. У ёй гаварылася пра традыцыі купальскага свята, пра гадавіну з дня нараджэння Янкі Купалы. Расспіваньня беластоцкія „Каласкі“ пад акампаніament Сцяпана Копы што раз захаплялі сваімі мілагучнымі песнямі. Памагалі ім таксама сiмпатэчныя „Хлопцы-рыбалоўцы“. А песню „Люблю наш край“ спявалі ўсе прысутныя. Па роднай зямлі нясліся таксама і вечна жывыя вершы Янкі Купалы: „Ах ты, лета, гарачае, бурнае!“, „Магутнае слова, ты роднае слова!“, „Пакіньма на пуста на лёс свой наракаць“... Мілы тон беларускай мовы напаўняў сэрцы най-

(Працяг на стар. 7)

СТОРАЖЫ ПРАВА

Ніхто з нас не хоча папасціся ў рукі пракурору. Я, аднак, заахвочваю да сяброўства з пракурорамі і гэтае заахвочванне засноўваю на ўражанні, якое я вынес з прэс-канферэнцыі ў ваяводскай пракуратуры ў Беластоку. Гаворка там ішла перш за ўсё аб ролі пракурора як стоража права, права, устаноўленага ў нашай краіне Сеймам ПНР.

Кінафільмы, тэлебачанне, усялякая літаратура і асабісты жыццёвы вопыт замацавалі ў кожнага з нас уяўленне аб пракуроры, што гэта чалавек у чор-

най тозе з чырвонай абшыўкай, які сядзіць за вялікім сталом з правага боку суддзі і заўсёды патрабуе самага высокага парання для „няшчаснага“ абвінавачанага. Здавалася б, што лепшi здалёк абыходзіць такога чалавека.

А мне ў жыцці пашчаслівілася сапраўды пасябраваць з некаторымі асобамі, якія выконваюць абавязкі пракурораў. І гонарам сваім клянуся, што гэта самыя звычайныя людзі, якія ўмеюць пасмяяцца і пажартаваць, любяць добрую кампанію, а ў зносінах са злачынцамі перш за ўсё шукаюць прычыны, якія накіравалі чалавека на злачынны шлях.

Першым абавязкам кожнага пракурора з'яўляецца абавязак

быць сторажам права, сторажам законнасці нашай народнай дзяржавы. Гэтакія правамоцтвы дала пракуратура Сеймавага пастанова ад 20 ліпеня 1950 года. Згодна з гэтай пастановай пракуратура з'яўляецца самастойным дзяржаўным органам, незалежным у ніякім выпадку ад дзяржаўнай адміністрацыі і толькі падпарадкаваным выключна Радзе Дзяржавы, якая ўрачыста ўручае намінацыйныя акты кожнаму пракурору.

20 чэрвеня г.г. Сейм прыняў новую пастанову аб пракуратуры. Пачынае яна абавязваць ад 1 верасня 1985 г. Гэтая пастанова пашырае правамоцтвы пракуратуры на сферу дзейнасці

(Працяг на стар. 5)



АБ „НІВЕ“ — ЯКАЯ ПАВІННА БЫЦЬ?

Дзень выхаду „Нівы“, беларускага тыднёвіка ў Польшчы быў днём вялікага свята для ўсіх, каму дарагое друкаванае роднае слова. Нічога дзіўнага, што ў многіх тыднёвік „Ніва“ з'яўляецца самай папулярнай і самай каштоўнай газетай.

Тым, хто цікавіцца культурным жыццём беларусаў у Польшчы, „Ніва“ прыносіла інфармацыі з хронікі Хмялеўскага. Шкада, што іх ад нейкага часу няма. Для тых, хто цікавіцца новымі выданнямі беларускіх кніг, былі весткі М. Гайдука „Беларускія кніжкі“. Дзякуючы гэтым весткам аўтар гэтых радкоў стварыў багатую беларускую бібліятэку.

Вось гэта дадатнія рысы нашай газеты, а іх ёсць значна больш.

Вядома, густы чытачоў розныя, аднаму падабаецца тое, другому іншае, і няма што сілавацца дагадзіць усім, гэтага ніколі не будзе. Усё ж кожная рэдакцыя стараецца так працаваць, каб кожны чытач мог сказаць: вось гэта мая самая лепшая газета, а я за такую лічу нашу „Ніву“. Бываюць аднак і закіды ў адрас „Нівы“.

На мой погляд, „Ніва“ павінна больш увагі звяртаць на прапановы чытачоў, не заставацца глухімі на іхнія словы. І другая справа, „Ніва“ з'яўляецца органам БГКТ, павінна аднаць усіх беларусаў, пражываючых у Польшчы, незалежна ад іх веравызнання. Да гэтага часу можна заўважыць, што беларусы — гэта праваслаўныя, а ў сапраўднасці так не ёсць. Бадай, беларусам-католікам крыху замала прысвечалася ўвагі.

І яшчэ адно — паяўлялася замнога абразлівых артыкулаў пад адрасам беларусаў за іх нібы абыхавасць да беларускасці. Такія артыкулы прыносілі больш крыўды, чым карысці. Толькі праца на культурнай ніве дазволіць ліквідаваць гэтую некарысную сітуацыю ў беларускім асяроддзі.

Не раздзяляю думкі некаторых чытачоў, што від голых дзяўчат у газеце падняў бы папулярнасць газеты. Беларусы — людзі скромныя, не маглi б пагадзіцца з такой з'явай, так як мне цяжка пагадзіцца з адным чытачом, які ў вершы называе Алеся Барскага „богам“, гэта ўжо страшэнна смешна.

Францішак Берніковіч

Мне 51 год, я чытаю „Ніву“ ад 1 нумара, а яе карэспандэнтам

(Працяг на стар. 4)

Чалавек пражне жыць. Зразумела, што здараюцца выпадкі, калі людзі, даведзеныя да адчаю цяжкімі хваробамі, матэрыяльнымі нястачамі або маральнымі пакутамі, прагнуць смерці. Бывае, што канчаюць жыццё самагубствам. Аднак гэта выключэнні. Цікава, што самагубныя смерці здараюцца часцей сярод маладых, чым сярод старых. Нярэдка прычынай такога трагічнага кроку з'яўляецца нешчаслівае каханне або алкагольная бескантрольнасць. На жаль, выпадкі самагубных смерцяў — з'явы даволі рэдкія. Аб чым сведчыць самагубства? Аб тым, што чалавек, які раптам на гэты крок, як бы прыходзіць да вываду, што натуральны, здавалася б і так стрымгаловы, бег прамінавання занадта павольны, што натуральная смерць завельмі адлеглая і што трэба яе прыспешыць. Зразумела, што маем тут дачыненне з формай маральнага злачынства, бо незалежна ад таго, ці паглядзім на жыццё з дэстычнага ці з атэістычнага пункту гледжання, дык мусім згадзіцца, што з'яўляецца яно найвялікшым з дараў, якія чалавек атрымлівае ад вышэйшай ці ад натуральнай сілы. Ну, але з другога боку, жыццё з'яўляецца „ўласнасцю“ дадзенага чалавека і можа ён распараджацца гэтай „ўласнасцю“ згодна са сваімі перакананнямі. З горшай бядой маем дачыненне тады, калі, не пытаючы пра волю людзей, заправілы і генералы кіруюць сотні тысяч або і мільёны на ўбой. І тут маем дачыненне са страшэнным запярэчанням у адносінах да нармальнага прамінавання, якое элімінуе людзей з жыцця натуральным шляхам. Не раз мне давялося сустрацца з людзьмі, якія перспектыву смерці ўспрымаюць істэрычна, нервозна, з ненатуральным супрацівам. Зразумела, што так адносячыся да смерці, не толькі яе не аддаляем, але набліжаем да сябе.

Мне асабіста вельмі падабаецца адваротная катэгорыя людзей, тых, якія адносяцца да перспектывы смерці са спакоем і годнасцю. Больш таго, яны чакаюць яе як нечага амаль прызнага. Цікава, што такіх людзей асабліва многа сярод пажылых жыхароў (асабліва жанчын), беларусаў з Беластоцчыны. З многімі з іх даводзілася мне доўга гутарыць у часе фальклорных даследаванняў. З якім жа прыгожым спакоем успрымаюць яны набліжэнне смерці! Цікава, што сярод гэтай катэгорыі людзей многа такіх, якія вераць у пазагробнае жыццё, але няма і такіх, якія ў пазагробнае жыццё не вераць. І вось гэтыя людзі выбіраюць сабе месца на могілках, шлюць вопратку, рыхтуюць бялізну, купляюць боты — словам усё тое, што неабходнае ў труну. Тыповая ў мінулым беларуская зараднасць, працавітасць, адказнасць, саліднасць і тут, у абліччы смерці, праяўляецца з поўнай, на маю думку, прыгожай сілай. Некалькі гадоў таму назад адзін з пажылых беларусаў з Саколыччыны, не толькі падрыхтаваў усё, што неабходнае нябожчыку, але нават уласнаручна зрабіў салідную труну. У гэтым таксама бачу харошую сялянскую зараднасць. У такім падыходзе да прамінавання і да смерці праяўляецца, з аднаго боку, імкненне да таго, каб быць пахаваным „па-чалавечы“, а з другога боку, каб сваім найбліжэйшым звесці да мінімуму ўсякія клопаты і праблемы, звязаныя з пахаваннем.

(Працяг на стар. 11)

Дарога з Астраўца ў Мінск — гэта падарожжа ў мінулае беларускага народа, толькі не ў ханалагічнай паслядоўнасці. Вось мільгануў дарожны ўказальнік з надпісам „Жу-праны“ — месца спачынку паўстанца 1863 г., параненага падчас сутычкі з царскімі войскамі ў Аўгустоўскай пушчы, пачынальніка новай беларускай літаратуры і вялікага змагаўся за мову і долю працоўнага беларуса Францішка Багушэвіча. У Ашмянах краязнаўчы музей носіць яго імя, а ў спецыяльнай „багушэвічавай“ зале захоўваецца яго асабістыя рэчы, першавыданні твораў. А ў дваццаці кіламетрах на поўдзень ад Ашмянаў, воддаль шашы, у старадрэвінах, у родным гняздзе князёў Галышанскіх дрэмлюць рэшткі замка з XVII стагоддзя. Як быццам помнік па вялікіх духам князях Галышанскіх — выдатных дзяржаўных дзеячах Вялікага княства Літоўскага ў XIV—XV стагоддзях і нястомных змагаўся за волю зямлі беларускай, за што іх тапілі ў Дзвіне пад Віцебскам і адсякалі галовы на Лукішскім пляцы ў Вільні. Тут нарадзілася і ўзгадваўся княжна Софія — чацвёртая жонка Ягайлы, каралева польская, якая дала пачатак вялікаму роду каралёў польскіх і вялікіх князёў літоўскіх — Ягелонаў. Цяжка не паразважаць пра тую выдатную эпоху — часы Грунвальдскай бітвы і бясконцых войнаў на ўсходніх рубяжах Вялікага княства Літоўскага, Мікалая Каперніка і Францішка Скарыны, калі на беларускай мове размаўлялі каралі і князі ў Кракаве і Вільні, складаліся дзяржаўныя акты і чужаземныя паслы падавалі дыпламатычныя граматы. А тут ужо чытаем таблічку „Крэва“ і ў якіх двух-трох кіламетрах налева ад шашы, сярод прысаддзя, на нагорку, віднеюць руіны замка, дзе роўна 600 год таму назад, 14 жніўня 1385 года, вялікі князь літоўскі Ягайла і кракаўскія магнаты прывесілі васковыя пячаці да пергаментнага пагаднення пра аб'яднанне Вялікага княства Літоўскага і Каралеўства Польскага — цяжкі пачатак вялікага набліжэння народаў-суседзяў: беларускага, польскага, украінскага, літоўскага, пачатак вялікіх перамог і страшных паражэнняў. Яшчэ колькі часу — і ўжо зусім над Мінскам дарожны знак паказвае кірунак на Заслаўе — гістарычны Ізяслаў, месца спачынку велічнай Рагнеды і пачатак мужнага жыццёвага шляху яе сына Ізяслава Уладзіміравіча, пачынальніка роду геройскіх князёў полацкіх — заснавальнікаў беларускай дзяржаўнасці.

У сталіцу Беларусі не ўязджаем адразу, бо хочам наведаць помнік падзеям нашай

эпохі — мемарыяльны комплекс Хатынь, помнік зруйнаваным фашысцкімі захопнікамі на Беларусі ў 1941-1944 гадах 209 гарадам і мястэчкам, 9200 сёлам і вёскам, загубленым ім 2 мільёнам 230 тысячам беларусаў. Гэты своеасаблівы помнік устаў на месцы адной з 186 беларускіх вёсак, якія гітлераўцы спалілі разам з насельніцтвам. На Вянку памяці з белага мармуру, пакладзеным на магіле з астанкамі жыхароў Хатыні, накрэслены словы іх звароту да жывых: „Людзі добрыя, помніце: мы любілі жыццё, і Радзіму нашу, і вас, дарагія. Мы згарэлі жывымі ў агні. Наша просьба да ўсіх: кай жалоба і смутак абярнуцца ў мужнасць і сілу, каб змаглі ўвекавечыць вы мір і спакой на Зямлі. Каб нідзі і ніколі ў віхры пажараў жыццё не ўмірала!“

Уліваемся ў бясконцы паток паломнікаў. Анямелыя ад слоў, выражаных у мармуры і граніце, аглохлыя ад клічаў-лямантаў камяноў-званоў. Ад часу адкрыцця мемарыяла ў 1969 г. яго наведала больш за 20 мільёнаў чалавек. Хатынь трэба наведаць кожнаму. Кожны павінен прайсці вогненнай Сцежкай яе былой вуліцы, задумацца над гэтай Галгофай пакут Беларусі і пакланіцца яе вечна жывому Распяццю. Так, сапраўды: „Кожны, хто збіраецца спазнаць характар сучаснага беларуса, разгадаць вытокі яго трывог і клопатаў, павінен бачыць Хатынь“, — як піша беларускі паэт Генадзь Вураўкін.

У беларускую сталіцу ўязджаем падчас палудзеннага перапынку, калі пульс жыцця ў горадзе выразна запавольваецца, каб праз дзве гадзіны зноў вярнуцца да свайго моцнага працоўнага рытму. Гэтым спрабую сабе тлумачыць выразна меншы рух людзей і транспарту на цэнтральнай мінскай артэрыі — праспекце Леніна, чым гэта было гадоў чатыры-пяць таму назад. Але і праз некалькі гадзін, нават у часе пік, гэты стан не змяняецца. У чым справа? Ах, дык гэта ж метро! Так, першаа чарга мінскага метро, якая пралагла ад чыгуначнага вакзала аж за плошчу Якуба Коласа — уздоўж самай рухливай, самай перагружанай гарадской трасы, на працягу некалькіх гадзін перавезла тыя дзесяткі тысяч людзей, якія раней запаўнялі аўтобусы, тралейбусы, таксі, густой плынюнню запаўнялі абодва тратуары. Цяпер гэты людскі паток спывае ў падземеллі метрапалітэнавых станцый. На праспекце Леніна, такім чынам, папростарнела. Хутка, вельмі хутка звыш паўтарамільёны Мінск пераўтвараецца ў са-

(Працяг на стар. 6)

РЭВАНШЫСЦКІ ПЛАЧ

„Дэр Шлезіер“ („Сілезец“) — рупар заходнегерманскага „Зямляцтва немцаў з Сілезіі“ нядаўна выказаў думку, што праблеме вяртання „ўсходніх зямель“ былога трэцяга рэйха можа вырашыць толькі „бундэсвер. Іншымі словамі, з газетнай паласы адкрыта прагучала падбукторванне рэваншыстаў вярнуць сілай тое, што ім не належала.

Грамадскасць шэрагу краін спрабуе знайсці зарад адказы на хвалюючыя пытанні: наколькі сур'ёзныя палітычныя амбіцыі зямляцтваў? І ці толькі настальгія гучыць у прамовах іх лідэраў?

Звернемся да рэвалюцыі.

Для Герберта Чая, дэпутата бундэстага і прэзідэнта „Саюза выгнанных“ (галоўнай арганізацыі ўсіх зямляцтваў), вобласці „па той бок Одэра і Нэйсе“, што размяшчаны на тэрыторыі Польшчы і СССР, і сёння ўсё яшчэ „германскія ўсходнія правінцыі“. Герберт Хупка, лідэр „Зямляцтва немцаў з Сілезіі“, на рэваншэцкіх сходках, у публічных выступленнях ідзе іншы раз яшчэ далей, чым яго аднадумец. Сілезскі лідэр не просіць, а патрабуе. І патрабуе ён заўсёды аднаго і таго ж — вяртання „радымы“, скуголіць на ўвесь голас: „Сілезія была і застаецца нашай!“ Нават сціплая фрау Вэбэр, рэферэнт сілезскага зямляцтва, і та я, здаецца, ужо не ўстане вымавіць без слёз у голасе слова „Сілезія“. У яе прамовах адны ўзніслыя паняцці — „айчына“, „зямля радымы“, „ўсход Германіі“, без якога „не можа быць айчыны“. Карацей, рэваншысты з зямляцтваў працягваюць усімі спосабамі ўкараняць у свядомасць насельніцтва палітычна не-

бяспечныя стэрэатыпы: без „ўсходніх зямель“ ФРГ — непаўнацэнная дзяржава.

Узнікае яшчэ адно немалаважнае пытанне: колькі ж сёння іх, вялікіх „сілезцаў“? Бацькі зямляцтва не любяць распаўсюджвацца на гэтую тэму. Колькасць членаў саюза, яго структура не падлягаюць апавяшчэнню. Міркуючы, што „Зямляцтва немцаў з Сілезіі“ аб'ядноўвае прыкладна 300 тысяч членаў. Дакладна вядома: на сходку „верхнесілезскіх немцаў“ у Эсане ў 1984 годзе сабралася 100 тысяч чалавек. А годам раней у Ганове для ўдзелу ў рэваншэцкай сустрэчы прыбыло звыш 180 тысяч „сілезцаў“.

Час ад часу ў прамовах рэваншэцкіх лідэраў праскочвае прызнанне. Так, Хупка публічна скардзіўся на тое, што з агульнага ліку членаў яго зямляцтва „штогод памірае два працэнты“. Аднак гэта натуральнае змяншэнне, падкрэслівае гамбургскі штотыднёвік „Шпігел“, не наносіць страты арганізацыі. Аказалася, членам зямляцтва можна стаць не толькі „па спадчыне“, калі дзед і ўнукі ўраджэнцаў Сілезіі аўтаматычна заносзяцца ў спісы саюза з правам на ўсе фінансавыя льготы (скажам, у пытаннях жыллёвага будаўніцтва). Да зямлякоў сілезскіх немцаў цяпер па жаданню прыпісваецца кожны, хто салідарны „са справай“ выхадцаў з Сілезіі.

І другі важны фактар: каб рады зямляцтва не раздзілі, створаны прапагандысцкі апарат з мэтай падтрымання рэваншэцкага духу ў масах. Рэгулярна выходзіць ужо ўпамынутая газета „Дэр Шлезіер“. Выкаваннем падростаючай змены займаецца арганізацыя „Маладзё Сілезіі“. Ідэалагічную апрацоўку выдэ фонд „Культура Сілезіі“, які выступае ў ролі ахоўніка традыцый. Сустрэчы членаў зямляцтва праходзяць арганізавана і ў святочнай атмасферы. Удзельнікі выконваюць народныя танцы ў нацыянальных касцюмах і веселяцца пад аркестравую музыку... на грошы заходнегерманскіх падаткапальчыхкаў.

Д. Б.

Разам ноч на пашы,
Побач лесу луг,
На нябеснай чашы
Поўна светлых смуг.

Месяц скрыўся ціха
За парт'ерай з хмар,
Часам выйдзе крыху,
Блісне, як ліхтар,

І асвеціць дрэвы,
Сонныя лісты,
Пры лузе пасевы
З ячменем густым.

Быццам на балконе,
У дупле саву,
Спутаныя коні
І луг, як канву.

І дзесь пад кустамі
Шэрых пастухоў:
Спяць яны, як камень,
І не бачаць сноў.

Змучаныя працай
У будзённым дзень —
Куст ім стаў палацам,
А раскошай — лень.

Ды вось зноў, як мора,
Ночы чарната
Заліла прастору
З кожнага кута.

І не відна стала
Ні кустоў, ні дрэў,
Нібы ўсё папала
У плчоры зеў.

Толькі дзесь у лесе
Вогнішча блішчыць,
Чуць там гукі песень,
Смех і піск дзлўчын.

Бавяцца там, відна,
Шчыра, без мань,
А нам і не крыўдна,
Хоць мы тут адны.

Чую у абдымках,
Як дрыжыць твой бюст,
І бесперапынку
Блізкасць свежых вусн.

Запалалі скроні,
Чую, што живу...
А дзесь самі коні
Скубаюць траву.

Д. Шатыловіч

Двухмоўнасць

Падзелены за намі Цешын,
Ужо мы ў Чэхіі чароўнай,
І вока наша вельмі цешыць
Тут чэшска-польская
двухмоўнасць.

Уздвоўж аўтобуснае трасы
Шыльды двухмоўныя на
крамах,
Назвы заводаў час ад часу
І вуліц гарадскіх таксама.

Вядома ўсім, што ў наваколлі
Тут пражывае шмат палякаў,
Што мова польская ніколі
Не вораг чэхам і славакам.

Пытанне родзіцца з дакорам,
Якое штораць больш трывожыць:
Ці калі-небудзь маё Мора
Будзе не толькі вёскай Можэ?

Віктар Швед

БЕЛАВЕЖА

СТАРОНКА ЛІТАРАТУРНА-МАСТАЦКАГА АБ'ЯДНАННЯ ПРЫ ГП БГКТ

№ 315

ён замкнуў за сабой змучаныя дзверы
за празрыстымі дзвярыма пакінута імгла з мэты і надзеі і смерці чакання
і белы студзеньскі снег
і піраміды зусім не высокія для цёплых катроў
за празрыстымі дзвярыма чырвоная лодка з трыццацігадовымі снамі аб жоўтай птушцы
і старыя брукаваныя вуліцы і ясныя музеі заўсёды чыстыя
за празрыстымі дзвярыма схаваныя партрэты з нецярплівасцю публікі
і вусны ўсіх ад слоў усіх
за празрыстымі дзвярыма некалькі спраў не да вырашэння тонкіх як сярэбраныя волас
і час так выразна акрэсленыя як граніца паміж маскай і маскай
за празрыстымі дзвярыма —
пара моцна перакрунуць ключ

Н. Артымовіч

3 КАЗКІ АНДРЭСЕНА

баішся вясны
мой Кай
званочкі саней Зімы
цябе так радуюць
імкненне зачынае вусны
іголак тысяча
бяжыць праз горла
ў сэрца

Кай —
не буду цябе трывожыць
не пайду за табой
на полюс
дзе замкі з льду
і свеціць паўночнае ззянне

не пайду
не пабягу за табой

можа...
басанож...
а кроў пабяжыць
за мною
пурпуровымі рукамі
нецярплівым слядоў
Кай маіх да цябе

але о Кай маўчу
а марозныя кветкі
рысуюць мне вочы далоні

і толькі кроў расцвітае
пад белым цесным бінтом

Міра Лукша



А. Карп. „Скакалка“. Бронза.
Фота М. Гайдук.

Я
часцінка народа
без граніцы
абвешанага імглою
я
часцінка народа
праставатага і славуатага
ціхага і магутнага
беднага і багатага
я
часцінка народа
з васільком на мяжы
я
часцінка народа...
будзем
радасныя
калі ўзыйдзе сонца
будзем
плакаць
слязьмі шчасця
будзем
акунацца
ў рэках мёду
забудзем страх
узляцім уверх
будзем
царстваваць
і зноў
звалімся
на грунт

Ліна Шостак

РЭМІНІСЦЭНЦЫ

Табе пад пяцьдзсят. Ты да-
біўся для сябе невытлумачальна
больш, чымсьці магло прысці-
ца табе, вырастаючаму на пад-
панка ў гады свае далёкія, калі
для ўсіх тады пачынаўся гэты
новы свет. І вось завяршаецца
наша стагоддзе, пра якое некалі
запытаюць: а чаму яно было
такое — і ваеннае і дабрабыт-
нае?

...На Багача слівы пасмуглелі.
На іх папырсаў быў дожджык
і яны выглядалі незвычайна са-
каўнымі. І ад таго яшчэ, можа
быць, што дзень жа святочны і
пры гэтым ціхі ўполудзень ды
барвовы на зыходзе; парумяне-
ная лістога, пахацаць выспелыя
агароды.

Ад самюткага рання суседка
спраўляла хрэсьбіны. На траве
каля ганка яе, па-прыгараднаму
вымаджанага дома паразляга-
ліся напоеныя мужчыны (храп-
лі — у белых капюлях і ў чор-
ных касцюмах, ад якіх яны тро-

хі, як пінгвіны якія). З расчы-
неных вокан, што на паверсе
з-за далікацтва фіранак у іх да-
лятала сварня ў застоллі, звят-
лівая і няспіхная (так, калі за-
стануцца за чаркамі адны ба-
бы). Таму вельмі дарэчы было
пайсці адсюль у малінавы заку-
так і прысесці там сабе на ка-
мяні, выгратым сонцам. У на-
строі, які не параўнаць з адпа-
чынкам ратай або з існаваннем
толькі, такім беспачуццёвым.
Відаць поле, як прасціраецца
яно ад запушчанага парку, ма-
лянтковага. Яго прыгажосць ба-
чыш ты ў раптоўным цудзе
песні ці ў малітве верша, —
панскімі вачыма культуры, па-
мятай. Не-е трасучы гной, і не
за плугам...

Засланяючы нанач спальны
пакой, угледзіш месяц. Заўва-
жыўшы яго фазу, табе падума-
ецца, што час прамінае ў нейкім
чаканні, аднак жа, бяжыць ён,
быццам па-зайчынаму вяртаю-

чыся ў тое ж месца і ўсё роўна
што выгляджаючы вочы за
кімсьці. Ці дзіва, чаму тваё
жыццё не зусім каб патрэбнае,
здасца яно табе да крыўднасці
выпадковым, хоць і не хапае
дзеля яго дня ды з вечарам...

У летняе ўстаўанне, у той пе-
радспякотны каладох бярэ ак-
вота папрацаваць — з радасным
жаданнем быць прысутным у
жывым, зялёным і светлым. У
балаціне, што пад Лісіным Гру-
дам, крычыць тамашняя птуш-
ка. Ты ўспомніш аднакласніка з
паўзабытай вялікагарадской
школы; ён, зарабіўшы мільёны,
памёр ад рака.

Цябе гняць прымуся закончыць
сваё незакончанае, бо яно дало-
ся, хача і ў звычайнай табе хамут-
най натузе, праз плейму гадоў
цэра-шэрых і ты баішся, каб
не апусціць залішне рук. Гэткі

(Працяг на стар. 4)



з'яўляюся ад 1964 года. За 21 год майго супрацоўніцтва з „Нівай“ яна вельмі многа змянілася на лепшае. Таксама змяніліся яе карэспандэнты — на лепшых. Шкада толькі, што мала ёсць маладых карэспандэнтаў — яны павінны выказаць свае погляды на старонках „Нівы“, але цяпер прывыклі толькі крытыкаваць, а рабіць няма каму.

Мяне знерваваў ліст Міколы Андрэвіча з Беластока. Чорт ведае, чаго ён дамагаецца ад „Нівы“: голых бабаў! А сам не хоча супрацоўнічаць, напісаць, што бачыць, дзе добрае, дзе дрэннае.

Журналісты ды і карэспандэнты, усе стараемся рабіць, каб „Ніва“ была прыгажэйшая. І яна прыгажэе з году ў год — гэта заўважыць кожны яе пастаянны чытач.

Калі ж у „Ніве“ паявяцца голыя дзяўчаты — гэта будзе дрэнна. „Ніву“ чытае школьная моладзь, па ёй адбываюцца ўрскі беларускай мовы ў школах. Што датычыць сексу, то хачу сказаць, што ў школах ёсць асобны прадмет — навука аб чалавеку.

Я яшчэ дзякую Авакуму Ваўрэшку з Вельска, што ён добра разбіраецца, якой была, ёсць і павінна быць „Ніва“.

М. Лук'янюк

*

Штогод лепшай! Яна з'яўляецца адзінай крыніцай ведаў пра беларусаў і для беларусаў у Польшчы, і таму ў ёй павінна быць наша карыснае для ўсіх: для старых і для малых, для гаражан і вясковых, для тых, хто шукае адказу на розныя сур'ёзныя пытанні, і для тых, хто хоча прыемна правесці час з друкаваным словам.

Вядома, нялёгка ўсім дагэціць, але калі харахенька па-старацца, на поспех можна разлічваць. Як усё памяціць у адным невялікім па аб'ёму нумары? А ці трэба ўсё адразу ўпісваць у адзін нумар? Можна ж, напрыклад, у першую нядзелю месяца даць, скажам, апрацоўку літаратурных твораў, у другую — навуковыя публікацыі, у трэцюю — атракцыйны для моладзі і г.д. Нядрэнна было б хаця раз на нейкі час прылажыць каларовую вокладку або дадатак.

Адкуль узяць матэрыялы, якія ўсім падабаліся б? Рэдакцыя мае вопыт і над гэтым пытаннем галаву дамаць не будзе. Зрэшты, у сённяшнім свеце выходзяць тысячы газет і часопісаў, якія закранаюць амаль усе хвалюючыя нас пытанні. З тых, да якіх мы не маем доступу, „Ніва“ можа перадруковаць патрэбныя публікацыі — так, як гэта робяць іншыя часопісы. Аднак узровень газет заўсёды будзе залежны перш за ўсё ад узроўню, умеласці рэдакцыйнага калектыву і здольнасці карэспандэнтаў. А карэспандэнтаў „Ніва“ мець павінна ва ўсіх асяродках — і не толькі ў кожным кутку нашай краіны. Вось калі маладыя пачнуць пісаць пра моладзь, мастакі пра культуру, паслы пра дасягнен-

(Працяг на стар. 7)



Фота Юркі Трачука.

РЭМІНІСЦЭНЦЫ

(Працяг са стар. 3)

спех — твая змора і дакучнасць. Уласцівае безвыходнага.

У замгленасці ўзлесе, у бок Пачапка пасецца дзікі звер. Відацьме аленя. Чаму ён якраз на відавоку? Гэта ж так небяспечна для яго, апынуцца ў полі зроку чалавека!..

Эх, аўтамашынай паімчацца б табе па шашы ў майскім дрэў! Панаднейшы смак ад таго, калі ты далей, у глыбі мураванай Польшчы, або ў па-заходняму акуратным замежжы. У бацькоўскім жа старонні дагнаваюць пакінутыя вёскі, якімі, а каб не, зацікавацца археолагі зацоканасці ды бядоты. Куды прападае людская праца? — палі зарастаюць хмызам, украпівелья сядзібы нагадваюць сабою колішнія могілкі з руінаю капліцы, а ўнукам нашым манерным і не ў здогад нават тое, што ёсць жа і ў іх дзяды ды прадзедаў. Народ мой хворы бяспамяццю таксама.

Яблык падае блізка ад яблыні. Гэта так, як лёс маці паўтараецца ў дачцэ, праўда, па-свойму... Хвалімся, галытва ўчарашняя, вялізным кавалкам хлеба

нарэшце і катэджамі з мансардамі, каб папанстваваць, не цяжкі чамусьці, што знакі багата сталі не тыя і што ўсё гэтак жа міражныя яны для нас. Мінулае нацыі, бы абсалютная ісціна або прыцягненне зямное, што моцна трымае нас, — помсліва ці як, не дае нам выпрастацца, пазбыцца анамаліі росту.

У Крынскай пушчы ўпатакаемеш палыны з вывараццямі і лугі, ад хараства якіх затрымціць табе ўваччу. Адзін лес старасць упрыгожвае, і ён вельмі вечны. Будзе мець рацыю той, хто прыраўняе да яго культуру (без яе свет сам не ведаў бы пра сябе, пра тое, што ён быў і ёсць!). Сядзеш, каб ногі табе адышлі, збоч ад сенакоснай траскоты касілак і на стромерчкі ў лозах, над тою яе затокаю, у якой вудзяць маладых шчупакоў. Вада бруіцца ў ёй у водарасцях, а цябе пранізвае заедлівае: ну чаму гэта мы, чаму забедныя і забедныя?! Дападаем да сваіх шанцаў, а яны, аказваецца, высмактаныя... Ачышчаючы з галчынных гнёздаў комін і апухі, ты дзівіўся, што знаходзіў у іх засушаны трупок піс-

кліняці, як заўсёды адно заморанае.

Еўропа нам даўно за гарамі. Нічога не скажаш, не мужыку ж палацы ў галаве (прынята гаварыць у высокім тоне). А па шчырасці, дык куды прасцей усенька ў нас адбываецца — а будзь ты сабе кім хочаш, абы грашавітым! Нішто ёсць усё золата і блакіт дня, тамы кнігаў ды старцаў развагі, сама існасць існасці, — хлісні долі нашай над нашымі, мазала яе і ганьбы пакаштуй. Вымавіш тады: разумею, — і аціхнеш утомна, без болю (бо ён у таго толькі, хто не пагаджаецца).

Племя мае нагамі дапераду выносіць унукаў ягоньня, тыя ж пачужэлыя, і пажыткамі дзеляцца. А мо і застаецца пасля яго ўсяго сытасць бяздумная, якой будзе выгода параю? Калі так, дык пажартавала з нас асвятчоная эпоха ўсеўладная, быццам ласкавая пані яснавільможная калісьці, што службаў сваіх віншавала імённа ды за стол свой запрасіла, а мы так жа цяпер наеліся за ім ажно да адрывкі, усё роўна што за ўсе вякі мінулыя, а як жа глумныя над намі!..

Сакрат Яновіч

Верасень 1984 г. — чэрвень 1985 г.

ЧАСОВЫ РЭВАЛЮЦЫЙНЫ КАМІТЭТ ПОЛЬШЧЫ

Гісторыя Беластоцкай зямлі мае яшчэ шмат „белых плям“, нямала важных падзей чакае глыбейшых даследаванняў. Звычайны жыхар Беластоцкіны пераважна нічога не ведае аб Часовым Рэвалюцыйным Камітэце Польшчы, які быў створаны ў нашым горадзе. Быў гэта першы на польскіх землях абсалютна рэвалюцыйны ўрад. Думаю, што такі ўзровень нашых ведаў абумоўлены быў дзвюма прычынамі: сувязь Часовага Рэвалюцыйнага Камітэта Польшчы з польска-савецкай вайной і ідэалагічны кантраверсіі сярод кіраўніцтва, якія датычылі галоўных задач рэвалюцыі і спосабу вырашэння сялянскага пытання.

Паяўленне Часовага Рэвалюцыйнага Камітэта Польшчы неадлучна звязана з дзейнасцю

польскіх камуністаў на тэрыторыі Расіі, аб'яднаных у Польскім бюро агітацыі і прапаганды, а пазней, ад 1920 года — у Цэнтральным польскім бюро. У склад яго ўвайшлі вядомыя дзеячы польскага і міжнароднага рабочага руху: Ю. Мархлеўскі, Ф. Кон, Ст. Брадоўскі, Ст. Бабінскі, Я. Далекі, С. Лазаверт. У перыяд наступлення Чырвонай Арміі Цэнтральнае польскае бюро дзейнічала недалёка ад лініі фронту ў польскіх асяродках, сярод ваеннапалонных і дэзерціраў.

Як толькі Чырвоная Армія заняла першыя беластокскія горады, а ім аказаўся Беласток, 30 ліпеня 1920 года Цэнтральнае польскае бюро аб'явіла сябе Часовым Рэвалюцыйным Камітэтам Польшчы. На чале яго сталі Ю. Мархлеўскі — старшыня, Ф. Дзяржынскі — намеснік, Ф. Кон і Ю. Уншліхт — члены, Э. Прухняк — сакратар. Часовы Рэвалюцыйны Камітэт Польшчы быў галоўным заканадаўчым і выканаўчым органам улады на тэрыторыі, занятай Чырвонай Арміяй. У складзе Камітэта дзейнічаў Прэзідыум і пятна-

цаць аддзелаў, на чале якіх стаялі, між іншым, Ст. Гэльтман (сельская гаспадарка), Ст. Бабінскі (лясніцтва), В. Закс (прамысловасць), Ст. Піляўскі (ахова грамадскага парадку).

У першым афіцыйным камунікаце ад 30 ліпеня сцвярджалася, што галоўным заданнем, якое ставіць перад Камітэтам, з'яўляецца закладка фундаментаў пад лад будучай Польскай Сацыялістычнай Савецкай Рэспублікі. З гэтай мэтай Часовы Рэвалюцыйны Камітэт Польшчы

а) пазбаўляе ўлады ранейшыя шляхецка-буржуазныя ўрад.

б) аднаўляе і арганізуе нанава фабрычныя камітэты ў гарадах і фальварках на вёсцы.

в) утварае мясцовыя рэвалюцыйныя камітэты.

г) аб'яўляе ўласнасцю народа фабрыкі, зямельныя маёнткі, лясы і аддае іх пад праўленне камітэтаў.

д) гарантуе недатыкальнасць сялянскай зямлі.

е) стварае органы публічнага парадку, забеспячэння ў гаспадарчых органах.

ё) гарантуе грамадзянам, ла-

(Праця са стар. 1)

грамадскіх і спудзельчых арганізацый, асабліва ў галіне прымянення імі права і законнасці, а таксама паводзін людзей, звязаных з гэтымі арганізацыямі. Асабліва націск кладзе яна на прафілактычную, перадавальную дзейнасць пракуратуры.

Здарылася вось у Беластоку, што ваяводская пракуратура накіравала да паўторнага разглядавання адну пастанову ваяводскай рады нарадавай, якая ў некаторых сваіх пунктах выходзіла за рамкі абавязваючай праўнай рэгуляцыі. Пастава дагэтушылася адносна асоб, якія нідз не працуюць.

Пракурор таксама мае права ад імя грамадзяніна абскардзіць нават правамоцны ўжо паставы адміністрацыйных калегій, калі сцвердзіць, што ў святле абавязваючага права яны крыўдзяць грамадзяніна. І гэтакія справы здараліся ў Беластоцкім ваяводстве.

Вельмі важнай, але мала вядомай ролю пракуратуры з'яўляецца забеспячэнне дзяржаўнай маёмасці і кампенсацыя затрат, учыненых у выніку злачыннай дзейнасці. Зладзеі, для прыкладу, абкрадлі нейкую краму або нейкае прадпрыемства. Адно і другое здарэцца ў нас амаль надзённа. Зладзеяў злавілі, але яны ўжо паспелі расстраціць заграбленае дабро. У гэтакім выпадку, незалежна ад пакарання, прадбачанага ўгналоўным кодэксам, пракурор мае права і абавязак патрабаваць ад злачынцаў поўнай кампенсацыі матэрыяльных затрат, а на кошт гэтых затрат можа быць канфіскавана асабістая і сямейная маёмасць зладзеяў.

У судзе ідзе вось разбор справы, скажам, аб хуліганскім нападзе на чалавека. Ёсць пакрыўджаны і злачынца, які пераступіў чалавека ў цесным завулку і забраў у яго ўсе каштоўныя рэчы. Суд, вядома, устанаўляе ступень яго віны, а пракурор мае права і абавязак патрабаваць яшчэ дадаткова кампенсацыі матэрыяльных затрат. Вось прыклад: вядомая была ў Беластоку хуліганская вылазка

маладых людзей на вуліцы Гаёвай, у выніку якой адзін старэйшы чалавек памёр, а другі, яго сын, быў цяжка пабіты. Хутка ўжо адбудзецца судовы разбор у раённым судзе ў Беластоку. Але незалежна ад вышні кары, якую прысудзіць суд, які ў нас незалежны, пракурор ужо выступіў на конт грашовай кампенсацыі ў карысць жонкі забітага і цяжка параненага сына.

А вось яшчэ іншае здарэнне. Пабіліся гарацкія юнакі ці дарослыя, задзёрлівыя людзі. Усе яны аказаліся на нейкі час нездольнымі да працы. Аднолькава ахвяры бойкі, як і яе закарпешчыкі, звычайныя разбойнікі, на сваіх прадпрыемствах спадзяюцца атрымаць дапамогу па хваробе. І ў гэтым выпадку пракурор мае права і абавязак сказаць: стоп! Той, хто ўзняў бойку, хто быў яе пачынальні-

СТОРАЖЫ ПРАВА

кам ці правакатарам, таму дапамога ад прадпрыемства не належыцца. Дзяржава не можа быць добрай нянькай для злачынцаў. І гэта не толькі безасноўная пагроза. Здарылася ўжо, што ўслед за патрабаваннем пракурора адзін з пачынальнікаў бойкі, які і сам парадчна атрымаў, абавязаны быў вярнуць свайму прадпрыемству 13 тысяч зл., а другі — аж 20 тысяч зл. дапамогі па хваробе, якая ім — на аснове права — зусім не прыслугоўвала.

Пракуратура можа ўмешвацца ў дзейнасць устаноў і прадпрыемстваў не толькі тады, калі здарылася злачынства. Важным яе абавязкам з'яўляецца папярэджанне аб магчымасці злачынства, аб яго першых пробысках. Здарылася, для прыкладу, што два дырэктары даволі важных устаноў нейкім цудам атрымалі будаўнічыя дзялянкі звышнорматывнай велічыні, нават да паўгектара. Атрымалі гэтыя дзялянкі, прак-

тычна беручы, бясплатна, бо ў вечнае арадаванне. А раней мясцовая адміністрацыя на кошт дзяржавы адкупіла гэтыя дзялянкі ад прыватных уладальнікаў. Людзі даведзіліся аб гэтым, бо ад суседскіх вачэй нічога не скрыецца, і паведамілі ў партыйны кантроль пры ваяводскім камітэце, а гэтай ўстанова звярнулася ў пракуратуру. Грамадзянскі сігнал пацвердзіўся, і радзе нарадавай гэтага падбеластоцкага мястэчка даведзецца яшчэ раз заняцца размеркаваннем будаўнічых дзялянак на сваёй тэрыторыі. А хто аказаўся вінаватым, дык атрымае па „заслугах“. Пракуратура напэўна ўжо пра гэта паклапоціцца.

Да крамаў на вуліцы Ліповай, а таксама на вуліцы Сянкевіча ў Беластоку вельмі часта дабіраліся зладзеі. Пракуратура неаднойчы папярэджвала аб гэтым гандлёвую ўстанову, а ўрэшце загадала, каб яна абсталявала ў сваіх крамах сігнальную электронную апаратуру. Яе кошт шмат таннейшы ад затрат, зробленых зладзеямі. І патрабаванне пракуратуры ўжо рэалізавана.

Многа яшчэ іншых прыкладаў някарнай дзейнасці пракуратуры прыводзілася ў час гэтай прэсавай канферэнцыі. Новыя абавязкі, для прыкладу, ускладае на пракуратуру Сеймавая пастава аб асабівай праўнай рэгуляцыі ў адносінах да найбольш — з грамадскага пункту гледжання — надакучлівых злачынствах. Пастава дзейнічае ўжо ад 1 ліпеня 1985 года. У першую чаргу павышае яна суровасць пакарання хуліганаў, бандытаў, самагоншчыкаў і спекулянтаў спіртнымі напіткамі. Ужо за паўлітроўку самагонкі можна атрымаць судовы прыгавор да 2 гадоў турмы без права на прыпыненне (завешэнне) выканання пакарання. Незалежна ад гэтага пракуратура мае права патрабаваць высокіх грашовых штрафаў.

Да гэтай праблемы пракуроры абіцалі нам вярнуцца яшчэ пазней, калі накопіцца крыху вопыту ў прымяненні гэтай суровай паставы. Тады і я напішу аб гэтым болей абшырна.

Віктар Рудчык



ГРЭШНАМУ СЯБРУ

Васіль Петручук, як піша, быў на многіх пахаваннях, але ніколі не бачыў, каб крыж ставілі ў нагах, як гэта зрабілі на магіле яго дваюраднага брата. Беластоцкі званар падазрае ў гэтым падвох і звяртаецца да чытачоў, каб тыя яму растлумачылі, што ё гэта магло значыць.

Бачыце, я таксама на многіх могілках быў. На многіх быў, але і на многіх не давялося пабываць. Ад каго гэта залежыць, што ў адным месцы робяць так, а ў іншым гэта, не ведаю. У нас, у Юшкавым Грудзе, ставяць крыжы ў нагах. Ад усходу сонца.

Майго бацьку лічылі рэлігійным, бо чытаў многа набожных кніжак (хоць да споведзі не хадзіў і пастоў не прызнаваў). Добра помню, як ён тлумачыў ўсхваляваўшае Петручука пытанне.

— Таму хаваюць на ўсход нагамі і крыж у нагах ставяць, — казаў бацька, — каб нябожчыкі, калі будуць уставаць на страшны суд, былі вачыма да сонца, і каб крыж мелі перад сабой, а не за плячыма. І калі каму будзе цяжка ўставаць, то каб мог за крыж узяцца.

І мне здаецца, што трэба ўставаць да крыжа вачыма. На крыжы ж імя і прозвішча і напісана, калі памёр. Страшны суд можа быць праз мільярд гадоў, не кожны спамятае сваё прозвішча. А выклікаць, бадай, будуць па прозвішчы. Судзіць будуць за ўчынкі, словы і думкі. Найгорш будзе з думкамі. Яно, нядобрае, часам само лезе ў галаву. Як з тым генералам, які, сустраўшы прыгожую дзяўчыну, падумаў: „Дзе ж ты была, калі я быў у чыне яфрэйтара“. А так думаць, гэта ж грэх.

Грэх таксама думаць, што сваёй несвядомасцю (мы людзкія тэмны) абдуралі, шаноўны Васіль Петручук, тую судзейскую калегію. А твая прадуманая пацырожанасць на конт крыжоў у нагах сведчыць аб такім намеры. Не грашы!

Такі самы грэшнік Ф. Хлябіч

яльна выконваючым загады рэвалюцыйных улад, поўную беспілку.

Галоўным інтэрпрэтарам праграмы Часовага Рэвалюцыйнага Камітэта Польшчы стаў выдадзены ў той самы дзень „Маніфест да польскага рабочага народу гарадоў і вёсак“.

Адной з найбольшых праблем у працы Часовага Рэвалюцыйнага Камітэта Польшчы было сельскагаспадарчае пытанне. Камітэт, згодна з думкамі свайго старэйшай, быў супраць падзелу памешчыцкай зямлі паміж малазямельнымі і беззямельнымі сялянамі. Ён абмежываўся толькі нацыяналізацыяй усіх зямельных маёнткаў і лясоў пры недачыкальнасці сялянскай зямлі. Гаспадарамі экспрапрыраваных маёнткаў сталі фальваркавыя камітэты, якія складаліся з сельскагаспадарчых рабочых. Сельскагаспадарчая палітыка Часовага Рэвалюцыйнага Камітэта Польшчы, якая ўводзіла падзел фальваркаў паміж сельскагаспадарчымі рабочымі, выклікала крытычныя ўвагі Леніна і была таксама галоўнай прычынай сла-

бой падтрымкі праграмы Камітэта вёскай.

Значна большыя эфекты дала дзейнасць Часовага Рэвалюцыйнага Камітэта Польшчы ў горадзе. Рабочыя Беластока, Лап і ваколіц масава пачалі адбудоўваць разбураную чыгунку (адрамантавана было больш 500 км дарогі). 10 жніўня нацыяналізавана было 8 тэкстыльных фабрык. З гэтай нагоды перад палацам Браніцкіх адбыўся мітынг, на якім на рукі Ю. Мархлеўскага быў перададзены сцяг з надпісам „Рэвалюцыйнаму Камітэту Польшчы — рабочыя Беластока“.

Вялікім дасягненнем Часовага Рэвалюцыйнага Камітэта Польшчы было ўзнаўленне амаль праз некалькі дзён працы класавых прафсаюзаў (існуючыя да моманту ўваходу Чырвонай Арміі прафсаюзы былі распущаны).

11 жніўня была арганізавана Часовая цэнтральная камісія вытворчых саюзаў, якая аб'ядноўвала ў 11 прафсаюзах 15 тыс. рабочых Беластока.

Часовы Рэвалюцыйны Камітэт Польшчы як адміністрацый-

ны орган зрабіў вельмі многа для ўнармавання жыцця ў горадзе, надаючы яму адначасова новы, сацыялістычны характар. Рабочыя брыгады ехалі на вёску і там дапамагалі фальваркавым камітэтам пры зборы ўраджаю.

Ужо праз некалькі дзён ад утварэння Часовага Рэвалюцыйнага Камітэта Польшчы пачалі нармальна працаваць большасць магазінаў (прадукты прыдзяляліся толькі працуючым). Рэквіраваны былі запасы лякарстваў. Казармы і частка палаца Браніцкіх былі ператвораны ў бальніцу. Была ўведзена бясплатная лекарская апека для ўсяго працуючага насельніцтва. Пачалася падрыхтоўка да навуцальнага года. Праведзена была рэгістрацыя ўсіх кіраўнікоў асветных устаноў, зроблены быў перапіс настаўнікаў і дзяцей. Арганізаваны былі вярочныя курсы для непісьменных. Перайшлі на ўласнасць дзяржавы бібліятэкі і чытальні.

Вялікім дасягненнем Часовага Рэвалюцыйнага Камітэта Польшчы было выданне ўласнага прэсавага органа „Гонец Чырво-

ны“ (выйшла дванаццаць нумараў, галоўным рэдактарам быў Тадэуш Радванскі).

Узброеным крылом Часовага Рэвалюцыйнага Камітэта Польшчы ў будучай Польскай Сацыялістычнай Рэспубліцы мела быць Польская чырвоная армія. Яе базай мелі быць польскія рэвалюцыйныя атрады, якія ўдзельнічалі ў абароне Савецкай Расіі (мж іншым, Заходняя дывізія стралкоў). Начальнікам быў пастаўлены Раман Лонгва. У Беластоку былі створаны два палкі пяхоты, у Бельску Падляшскім — адна кампанія. Апача таго, атрады Польскай чырвонай арміі камплектаваліся ў Бабруйску. Польская чырвоная армія адышла разам з Чырвонай Арміяй і потым перастала існаваць.

У праграмных тэзісах Часовага Рэвалюцыйнага Камітэта Польшчы прадбачалася, што разам з развіццём сітуацыі бу-

(Працяг на стар. 6)

ЧАСОВЫ РЭВАЛЮЦЫЙНЫ КАМІТЭТ ПОЛЬШЧЫ

дзе праведзена змена назначаных ваенна-рэвалюцыйных камітэтаў на выбіральных рэвалюцыйных камітэты. У гэтай змене меў праявіцца ўзрост значэння новай улады і аддзяленне яе ад вайсковых улад.

На тэрыторыі Беласточчыны выбраны былі такія камітэты ў Беластоку (акругі), Бельску, Саколцы, Сейнах, Шчучыне (павятовыя).

Дзейнасць рэвалюцыйных камітэтаў была абмежавана часам, калі на гэтай тэрыторыі была Чырвоная Армія. Таму некаторыя камітэты развілі вельмі актыўную дзейнасць, а іншыя паспелі толькі арганізавацца. Да найбольш актыўных належаў, несумненна, павятовы рэвалюцыйны камітэт у Бельску. Падляшскім (старшынёй быў Юзэф Ленартоўскі, пазнейшы член ЦК КПП і дзеяч ППР). Камітэт займаўся зборам ураджаю збожжа ў пакінутых фальварках, адкрыў амбулаторыю і балніцу з бясплатнай апекай, ствалоўку для бедных, арганізаваў кравецкую і шавецкую спуддзельню, а таксама выставіў на патрэбы Польскай чырвонай арміі „чырвоную кампанію“.

Членам камітэта ў Лапах быў на працягу некалькіх дзён Марцэл Навотка. Лапскія дзеячы запрапанавалі адшукаць супольную магілу забітых дзеячоў Рускага Таварыства Чырвонага Крыжа і паставіць на ёй сімвалічны помнік. Камітэт у Лапах шмат працы прысвяціў рамонту чыгуначнага вузла.

У складзе камітэтаў былі дзеячы КПП, Прафсаюза сельскіх рабочых, ППС, якія пражывалі на тэрыторыі, дзе дзейнічаў Часовы Рэвалюцыйны Камітэт Польшчы. Сярод іх былі І. Ашаровіч і С. Дзеніс у Беластоку, Г. Самсановіч у Граеве, В. Храбалоў і у Бельску, К. Смактуновіч у Нарве, К. Туральскі ў Ломжы, Я. Тых у Лапах.

Чым быў Часовы Рэвалюцыйны Камітэт Польшчы?

Перш за ўсё, быў важным этапам у фармаванні праграмных тэзісаў польскіх камуністаў. КПП, а пазней і ППР не паўтарылі памылак Часовага Рэвалюцыйнага Камітэта Польшчы, галоўным чынам маем на думцы спосаб правядзення сельскагаспадарчай рэформы, адносіны да левых групавых, ролю нацыянальнага фактара.

Поспехі ПКВН з'яўляюцца найлепшым доказам таго, што вывады, зробленыя на аснове памылак Часовага Рэвалюцыйнага Камітэта Польшчы, былі правільныя.

Аляксандр Іванюк

БЕЛАРУСКІЯ ПРЫКАЗКІ

З малой іскры вялікі агонь бывае.

Каб конь ведаў аб сваёй сіле, то б ніхто яго ў рукі не ўзяў.

Лепей адзін прыцель, як дзесяць ворагаў.



Фрагмент жыллёвага раёна на ўскраіне Мінска.

ТЯЦЬ ДЗЕН У ГАСЦІНЕ

(Працяг са стар. 2)

праўдную сучасную метраполію. Тыя раёны, комплексы, гмахі, якія яшчэ чверць стагоддзя таму назад лічылася новабудоўлямі, сёння ўспрымаюцца ўжо як даўнія, гістарычныя, старажытная частка беларускай сталіцы. Нават такія мадэрнісцкія архітэктурныя ансамблі, як Дом урада, Беларуска-тэатр оперы і балета ці галоўны корпус Акадэміі навук БССР — творы нашага земляка родам з Бельска-Падляшскага, заслужанага дзеяча мастацтваў Іосіфа Рыгоравіча Лангбарда цяпер здаюцца быць пакрытымі даўстойнай пацёртай векавой даўнасці, хоць яны былі збудаваны ўсяго 50 год таму назад і пасля ваенных знішчэнняў уваскрэслі з руінаў толькі тры-чатыры дзесяткі год таму назад. Мінск дужэ, разрастаецца ўздоўж і ўшыр, падымаецца ўверх і запуская карэні ўглыб. Гусце. Пустэча, якая віднелася яшчэ чатыры гады таму назад уздоўж праспекта Машэрава, ужо зарасла сотнямі высотных жылых дамоў. Акадэмія навук паскоранымі тэмпамі будзе ўжо пад Мінскам аграмадны, плошчай у 300 гектараў новы акадэмічны цэнтр, у якім будзе звыш дзесятка доследных інстытутаў, жылы раён з насельніцтвам ка-

ля 40 тысяч чалавек. А на Троіцкай гары, дзе быў дом, у якім нарадзіўся Максім Багдановіч, з размахам ідуць рэстаўрацыйныя працы, якія ўваскрэшаюць Троіцкае прадмесце з XVI-XIX стагоддзяў, у тым ліку і домік аўтара „Слуцкіх ткачых“ і „Зоркі Венеры“. Адтуль відаць ва ўсёй красе велічны помнік Славы, якім мінчане адзначылі 40-годдзе перамогі над фашызмам. Так, уязджаць у Мінск неабходна праз Хатынь...

І зноў Заслаўская шаша: пералескі, палі, вёскі, фермы. Едзем у напрамку Ліды, абмінаем Навагрудчыну. Шкадуем, але час дыктуе свае правы: сонца хіліцца да захаду, а перад намі каля трохсот кіламетраў дарогі ў Гродна.

Каля поўначы зноў у маё акно чырвонымі зоркамі свеціць мачта Гродзенскага тэлебачання. Апошняя ноч на Гродзеншчыне. Навала ўражанняў доўга не дае заснуць. Якая ж ты маладая і новая, Беларусь!

І хоць ужо апошнія гадзіны на гасцінай зямлі, але ўсё новыя сустрэчы з цудоўнымі людзьмі. Іосіф Іванавіч Багіно знаёміць нас з маладым прыстойным вучасом — Валерыем Сяргеевічам Коцкім, журналістам „Гродзенскай праўды“. Ужо

з першых слоў мне становіцца ясна, што нацыя Беласточчыны ён ведае, як уласную кішэню, у яго тут дзесяткі два бліжэйшых і далейшых сваякоў. Што ж, бацька яго родам з вёскі Кулі, што зусім на граніцы ў Бераставіцкім раёне. Падчас вайны ён быў сувязным у партызанскай брыгадзе імя Неўскага, якая актыўна дзейнічала таксама і на Беласточчыне. Сын ганарыцца партызанскім мінулым бацькі, яго ахвартнай працай у будове новай Гродзеншчыны ў пасляваенны час. Ён — здольны, аператыўны публіцыст і... аўтамабіліст-гоншчык, старшыня Гродзенскага аўтамабільклуба. І добры гаспадар: па тэлефону доўга воякаў, што на ўчастку завялі памідоры, якія дні два як ён уласнаручна пасадзіў.

Настае час развітання. У абласным камітэце КПСС нас прымае сакратар Іван Рыгоравіч Машико. Прыемная, сяброўская атмасфера. Гутарылі пра сучасную Гродзеншчыну і Беларусь, якімі мы іх убачылі. Не тоім, што ў той час, калі наша краіна за мінулыя пяць год, падчас крызіснай завірухі, адсталася на цэлае дзесяцігоддзе ў сваім развіцці, то нашы савецкія сябры пайшлі далёка наперад ва ўсіх дзялянках жыцця. Сумная праўда, але ж праўда Гродзенскія сябры падбадзёрваюць нас, выказваюць прыхільныя спасцярогі са свайго наведання Беласточчыны і Польшчы. Супольна намячам планы больш актыўнага супрацоўніцтва беластоцкага і гродзенскага журналісцкіх асяроддзяў — хочам бываць у суседзяў часцей і даўжэй.

Потым сустрача з усім калектывам прапаўнікоў „Гродзенскай праўды“ і Гродзенскага выдавецтва. Абменьваемся вопытам са сваіх журналісцкіх будняў і свят. Жартуем, але неяк сумнавата на душы: шкада, што гэта ўжо апошнія хвіліны ў гасціне.

На вакзале яшчэ моцныя, таварыскія поціскі рук:

— Да новых спатканняў, дарагія суседзі і сябры!

Мікола Гайдук
Фота аўтара



ГРЫШКА ПАДАРУНАК

Скрабляцкі лес безупынку шуміў сваю адвечную песню. У Скрабляцкім лесе гаспадарыла, на жаль, нямецкая лясная адміністрацыя, якая патрабавала ўсё больш і больш высакакаснай драўніны. Пад пілу і сякеру ішлі неабсяжныя сосны, з трэскам клаліся на зямлю кучаравыя елкі.

У Скрабляцкім лесе шукалі таксама ратунку партызанскія групы і атрады. Скрабляцкі лес быў своеасаблівай перавалачнай станцыяй, дзе былі ўмовы, каб адносна бяспечна пераचाкаць дзень, крыху адпачыць і ноччу зноў рушыць у партызанскі край між Пружанамі і Косавам. Гэты шлях партызанскія сувязныя і асобныя дыверсійныя групы адольвалі на працягу 3-4 дзён. Ішлі на заданні або вярта-

ліся назад.

І так пачыналася лета 1943 года. Атрад Хведара Парфенюка, званага „Грышка“, разросся ўжо да 30 з лішнім чалавек і таксама хаваўся найчасцей у Скрабляцкім лесе.

Аднойчы на месцы партызанскай „пошты“ за Скрабляцамі сувязны, хлопец з Грыбаўскіх хутароў, заўважыў на копчыку сігнальны знак. Схаваў свой веласіпед за карчом, а сам, паўзіраўшыся навокал, ці дзе-леня няма каго чужога, амаль падбегаў накіраваўся на гэтую „пошту“. Адваліў камень і ў тайніку знайшоў запіску, загорнутую ў брызентавую анучу. Анучу паклаў назад, а запіску схаваў у кішэню і пабег да ровара. І толькі ў лесе, прысеўшы за густым ядлоўцам, адважыўся прачытаць партызанскі загад. Быў ён кароткі. „Прыходзь на яўку. Справа тэрміновая. Грышка“.

Гэтай „тэрміновай справай“ аказаўся сапсаваны радыёпрыёмнік, — адзіная ў партызанскай вестак з далёкага фронту, дзе ішло смяротнае змаганне з лютым ворагам. Аб выніках гэтага змагання, аб устойлівай і пераможнай барацьбе чырво-

назорчай арміі партызаны паведамлялі навакольнае насельніцтва машынапіснымі лістоўкамі. Радзіё, аднак, чамусьці замоўкла і неабходна было знайсці кагосьці, хто разбіраўся ў гэтай складанай ды рэдкай на той час апаратуры. Так, рэдкай, бо тады, у пачатку саракавых гадоў нашага стагоддзя, мала хто ў нашых вёсках нават ведаў аб існаванні такой цудоўнай прылады, якая голас і музыку ловіць з паветра ды перадае на сотні кіламетраў іншым людзям.

У Гарадку жыў фельчар Карпюк. Карпюкоў у гэтых старонках сямлілася спрадвеку вельмі многа. Але Карпюк-фельчар быў адзін. Таму яго называлі звычайна фельчарам і кожны ведаў, аб кім ідзе гутарка.

У гэтага фельчара быў сын Валодзька. Ён яшчэ пры панскай Польшчы паспеў пабываць у нейкіх там выпэйшых школах, магчыма, што і гімназію амаль закончыў. Гэты ж Валодзька цікавіўся таксама і радыётэхнікай. Людзі аб гэтым ведалі.

Беларусам і палякам забаранялася трымаць і слухаць радыёпрыёмнікі. Дазвалялася гэта

(Праця са стар. 1)

КУПАЛЛЕ НА НАРВЕ

лепшымі пачуццямі. Вядома, што не абыйшлося без чарадзейных і забаўных легенд і баек, якія расказваліся пры каўбасцы, спечанай над вогнішчам.

Наступіла поўнач і пара пускаяць на вадзю вяжкі з запаленымі свечкамі. Як жа цудоўна яны выглядалі, калі плылі па Нарве пад гукі цудоўнай мелодыі гармоніка. Рэчка і неба над галавой свяціліся асаблівым прывідным святлом. Навакольная прырода змянілася ў дзівосны, казачны свет. Хвалі нясуць на небасхіл яркае святло вяноў, быццам людское жыццё. У цёмным лесе мігаціць агеньчык папараці-кветкі, як тое людское шчасце. Незабўнае ўражанне і немагчыма яго выразіць словамі. Гэта трэба проста самому перажыць.

Аднак у купальскую ноч не спяць таксама злыя духі, ведзьмы. Каб ачысціцца ад іх уплыву, трэба пераскочыць вогнішча двойчы, наўскрыж. Агонь ачышчае чалавека, таму многія ў удзельнікаў, а перш за ўсё моладзь, прайшла рытуальнае ачышчэнне над полымем вогнішча. Замест карагодаў прысутныя выкручвалі на траве мураве рамантычныя вальсы і рытмічныя полькі-трасухі. Усё праходзіла ў сімпатычнай і дружнай атмасферы. Усе адчувалі сябе маладымі — вядома, святая гэта ноч.

Купальскую сустрэчу арганізаваў гарадскі аддзел БГКТ у Беластоку і гурток у Рыбалах. Хаця і былі пры гэтым арганізацыйныя недахопы, аднак важна, што гэтая сустрэча адбылася. Яе ўдзельнікі пераканаліся ў неабходнасці прадаўжэння купальскай традыцыі на нашай зямлі. Належыцца падзяка людзям, якія беспасрэдна ўнеслі свой уклад у яе адраджэнне: Валяніне Ласкевіч (старшыня Беластоцкага аддзела), Мікалаю Гайдуку (намеснік старшыні аддзела), Сцяпану Копа (музы-

кант сустрэчы), Віталісу Макацу (вядучы сустрэчу), усім членам „Каласкоў“ і калектыву з Рыбалаў, дэкламатарам паэзіі Купалы: Ірыне Макац, Міры Матчук, Андрэю Жамойдзе, хлопцам, якія падрыхтавалі вогнішча, дзяўчатам, якія сплялі прыгожыя вяжкі, і ўсім іншым, хто дапамог у стварэнні дружнай, культурнай атмасферы. Добрыя весткі аб гэтай сустрэчы пайшлі па Беластоцчыне. Гавораць, што і турысты, якія адпачывалі ў той час над Нарвай, любаваліся купальскімі святкаваннямі. У добры час, каб у наступных гадах Купалле было радасным і цёплым святам у нашым асяроддзі.

Ян Мордань



„Беларуская песня-85“. Анна і Ірына Макац — першае месца спродзутаў сучаснай песні.

БІБЛІАГРАФІЧНЫ КУТОЧАК

С. Ф. Сокол — Политическая и правовая мысль в Белоруссии 16 — первой половины 17 вв. „Наука и техника“, Минск 1984, стр. 186, цана (у ПНР) — 84 зл.

История рабочего класса Белорусской ССР в четырех томах. Т. 1: Рабочий класс Белоруссии в период капитализма. „Наука и техника“, Минск 1984, стр. 398, цана (у ПНР) — 222 зл.

Вячаслаў Шалькевіч — Кастусь Каліноўскі. Старонкі біяграфіі. Рэдакцыя газеты „Голас Радзімы“, Минск 1985, стар. 128. Цана 20 кап.

Podręcznik do nauki religii prawosławnej (materiały pomocnicze). Prawosławna Diecezja Białostocko-Gdańska, Białystok 1984, ss. 100, 50 il.

П. Байко



Дарагое Сэрцайка! Я ўжо дарослая — мне ж споўнілася ўжо 14 год і я скончыла сёмы клас. Але вось мая мама ніяк не хоча зразумець гэтага. Ёй усё яшчэ здаецца, што я дзіця. І асабліва яскрава яна дала мне гэта зразумець у апошні час. Пасля школы мы з сяброўкамі і сябрамі (тры дзяўчынкі і трое хлопцаў) вырашылі паехаць, як кажуць, „у Польшчу“, паглядзець крыху свету і пазнаёміцца з людзьмі. Мы доўга збіраліся ў падарожжа, рыхтаваліся як маглі. Кожны купіў новы рэчыміш, „адзідасы“ і іншыя рэчы, неабходныя ў падарожжы. Адзін хлопец пазычыў недзе вялікую палатку, дзе мы маглі б спаць. Яго бацька абяцаў прывезці яе ў Аўгустова, дзе мела быць наша цэнтральная база.

І вось усё допіла, як мыльны пупыр. Мая мама паставіла „вета“, адным словам, не дазволіла мне ехаць, матывуючы сваё рашэнне тым, што я яшчэ быццам бы маю час на тое, каб ездзіць самастойна, ды яшчэ ў мэтавай кампаніі. І так я засталася дома, а на май месца мае сябры ўзялі іншую дзяўчынку.

Дарагое Сэрцайка! Можаш сабе ўявіць, як я ўсё гэта перажыла. Праўда, бацькі абяцалі, што на ўвесь жнівень мы выедзем на Балтыку, але што мне за цікавасць адпачываць з бацькамі? Так што сёлета, лічы, канікулы прапалі, хаця, праўда, 2 тыдні я ўжо правяла ў бабулі на вёсцы. Але што з таго, калі было там пуста і сумна, толькі хадзілі мы на тэлевізар у святліцу.

І вось так, дзякуючы маме, я сапсавала сабе лета. Што ты на гэта скажаш, Сэрцайка? Няўжо дарослыя павінны так нішчыць жыццё сваім дзецям?

Мірка

Мірка! Усё ў жыцці адноснае. І калі яшчэ крыху падараслееш, то зразумееш, маціма, што тое, што здавалася табе калісь знішчэннем, было якраз вельмі свядомым і правільным выхаваннем. Бацькі здаюць сабе справу з таго, што ты яшчэ замаладая на гэтакія вылазкі. Іншая справа, каб вы паехалі цэлым класам ці нейкай групай з вашым настаўнікам — тады гэта магла б быць кранзнаукай экскурсія, але ў даным выпадку магло б усё скончыцца на побыце ў Аўгустове, мітусні ў супольнай палатцы, або і яшчэ якімсьці неспрыемным інцыдэнце. У супольных палатках рознае бывае! — павер мне, калі не верыш бацькам.

Зрэшты, грош цана тваім сябрам, калі так лёгка прамыялі цябе на іншую сяброўку (усё ж трэцяя была патрэбна да пары?!), не прабуючы растлумачыць тваім бацькам, што ў падарожжы нічога дрэннага з табой не здарыцца.

Бацькі зрабілі слушна, і ты не павінна на іх крыўдзіцца. Няўжо ў 14 год ты не можаш знайсці сабе месца ў бабулі на вёсцы без кампаніі? Толькі тэлевізар, калаш, і быў у святліцы... А дзе рэчка, сонца, лес, у якім сёлета поўна грыбоў і ягад?.. Ці ў бабульчынай вёсцы і гэтага не было? Вельмі няправільна разумееш ты, Мірка, адпачынак. Адпачынак для цябе — толькі нясеяны гульні, іншых жа валераў лета ты проста не заўважаеш.

Едзь жа з бацькамі ў жніўні на мора, плавай там, загарай, хадзі ўсюды, мо і кампанія ікраз знойдзецца. Але заўсёды памятай — бацькі сваю дзіцяці не вораті, ды і жыццё ведаюць лепш. Да гэтага іх упэўнававае на пару дзесяткаў гадоў старэйшы ўзрост і ідучы з ім у пары вопыт.

Сэрцайка

(Працяг са стар. 4)

АДГАЛОСКІ

ні, дакладней, калі „Ніва“ становіцца ўжо годным канкурэнтам для такіх выдатных газет, як „Polityka“ і іншыя, тады можна будзе, думаю, сказаць, што яна ўжо такая, якой быць павінна.

А. Маўчун

„Ніва“
4.VIII.1985 г.

7

толькі райсдойчам, прадстаўнікам гэтай нібы вышэйшай расы. І таму такая, здавалася б, простая справа, як рамонты радыёпрыёмніка, становілася вельмі складанай і небяспечнай праблемай. Калі б гітлераўцы злавлілі кагосьці з гэтым радыёпрыёмнікам, яму аўтаматычна ў найлепшым выпадку пагражала пасылка ў канцэнтрацыйны лагер, з якога вязні выходзілі на волю адно толькі з дымам цераз комін крэматорыя.

Сувязны не ўцешыўся, даведаўшыся, дзеля чаго яго выклікаюць на яўку.

— Можна, лепш было б недзе ў лес папрасіць гэтага фельчара Валодзьку? — нясмела запрапанаваў ён партызанскаму камандзіру Грышку.

— Аб гэтым мы ўжо падумалі і без цябе, — адказаў яму Грышка. — На жаль, нічога тут не атрымалася. Яму патрэбны паяльнік, ды штосьці яшчэ, каб пад свет падключыцца, а гэтага ў лесе няма. Радыёпрыёмнік неабходна даставіць у Гарадок фельчару на кватэру.

Сувязны для сябе заданніў не падбіраў і не меў права сартаваць іх на горшыя і лепшыя,

каб адны адкласці на паліцу, а другія з ахвотаю ажыццяўляць. Давялося ўпакаваць гэты радыёпрыёмнік у мяшок, прывязаць яго да свайго ровара і з душой на валаску ляснымі сцяжынкамі прабіцца ў Гарадок, дзе паўным-паўно ўсялякага роду гітлераўскіх прыслужнікаў хадзіла па вуліцах. Ніколі не было вядома, хто і за што прычэпіцца да чалавека.

„Калі зловяць, — рашыў юнак, — тады буду гаварыць, што гэты радыёпрыёмнік знайшоў я ў лесе і вязу здаваць нямецкім уладам.“

Грышка яго папярэдзіў, што фельчараў Валодзька будзе ўжо ведаць аб гэтай пасылцы, хоць яму сказаць, што прывёз падарунак ад Грышкі. Што, аднак, будзе, калі прыдзецца мець справу не з сынам, а з бацькам, са старым фельчарам? Ці ён не пабярэць адразу ў жандармерыю, убачыўшы, з чым да яго прыехаў нейкі мужыцкі баса-ногі хлапчук? Што тады яму рабіць?

Уяўны страх, як заўсёды, аказаўся болей страшным ад рэальнай праўды. Валодзька Каршук, сын фельчара, без слова

прыймаў падарунак ад Грышкі і сказаў, што паведаміць, калі будзе справа аформлена.

Сувязны вярнуўся дамоў, задаволены, што ўдалося яму выканаць партызанскі загад, але ўсё яшчэ не мог пазбыцца нейкага ўнутранага хвалявання. Аж да вечара з трывогай спазіраў на дарогу ад Гарадка, каб загадзя прыкмеціць небяспеку ў выглядзе павозкі з прадстаўніцамі ахоўнікаў „новага парадку“ на акупіраванай тэрыторыі. Нават прысціла яму, што за ім ганяюцца па лесе, што яго ловяць і як барана падвешваюць на ланцугу, каб аблупіць са скурры. Сарваўся з пасцелі яшчэ надосвітку і рашыў уцякаць з хаты, каб схавацца ў Скрабляцкім лесе, дзе яны вялі загатоўку драўніны. Там ён адчуваў сябе болей бяспечна. Калі што, думаў, паспею чмыкнуць у лес і далучыцца да партызан. Прыхаваную зброю на гэтакі выпадак ён здаўна трымаў у лясным тайніку.

За натужлівай працай дзень прайшоў параўнальна спакойна. Вяртаючыся дамоў, найперш

(Працяг на стар. 8)

Цыклони — гэта страшныя трапічныя буры з сільным ветрам і дажджом. Яны наносзяць усеагульнае знішчэнне. Цыклони часта налятаюць на Бангладэш — густа населеную краіну ў Паўднёвай Азіі, дзякуючы яе паўночнай частцы. Пару месяцаў таму назад страшны цыклон прынес знішчэнне і смерць 11 тысячам людзей (некаторыя газеты пісалі пра 100 тысяч) у Бангладэш.

Пачалося ў пятніцу ад ветру ў сіле 30-50 км/гадзіну і ад метровай хвалі на паўднёва-ўсходнім пабярэжжы Індыйскага акіяна. Дэман разгуляўся ва ўсю ў суботу над раіонамі. Сіла ветру дасягнула 180 км/гадз., хваля дайшла да 4 метраў, усё гэта абрушылася на прыбярэжныя астравы і на бераг. А людзі тут жылі ў бедна. Хацімкі кружкі, ды і ўцякаць не было куды, бо ніхто з жыхароў не чуў слоў перасцярогі, падаваных на радыё, паколькі ў гэтых бедных людзей пераважна не бывае радыёпрыёмнікаў.

Найгоршае аднак наступіла пазней. Калі цыклон прайшоў, засталася зямля, пакрытая трупамі людзей і звяроў. Не было салодкай вады для піцця, не было лекараў, лякарстваў, а гарае сонца хутка пачало раскідваць целы, паражала зараза. І вось гэтыя гадзіны самыя страшныя. Увесь свет адразу паспяшаўся дапамагаць ахвярам, і ў першую чаргу пачалі пасылаць лякарства і прыгодную для піцця ваду.

Што такое цыклон і адкуль ён бярыцца? Цыклон гэта магутны вір, у якім ціск меншае да сярэдзіны. Цыклони ўзнікаюць на галоўных атмасферных фронтах, якія аддзяляюць масу цёплага паветра ад масы халоднага. Цэнтр цыклона ўтвараецца ў месцы, дзе захвалюе фронтальная паверхня. Тады паветра адсоўваецца на бакі, у сярэдзіне змяняецца ціск і паўстае пустата, а ад віру ўзнікае паветраная труба, якая падыме і кідае масу вады.

Трапічныя цыклони (якія апісаныя намі ў Бангладэш) узнікаюць у абшарах, дзе сустракаюцца пасаты паўночнага і паўднёвага паўшар'я (найчасцей паміж 10 і 20 градусаў геаграфічнай шырыні). Цыклони адзначаюцца вялікай сілай. Гвалтоўныя ветры і праліўныя дажджы разам з маланкамі ўсё знішчаюць і змываюць на сваёй тэрыторыі, якая дасягае некалькі соцень кіламетраў укруж.

(авл.)

Куток практычных ведаў

■ Ад уздзеяння кіслот карацін, які знаходзіцца ў гародніне (асабліва многа яго ў моркве), разбураецца, таму ў салаты і гароднінныя супы не трэба ліць воцат. Яго лёгка замяніць лімонным сокам, кіслае малако, таматнае пірэ або сок.

■ Бульбяная каша будзе спажаўней і смачней, калі ў яе дадаць узбіты ў пену бялок.

■ Цвёрдая ялавічына будзе больш далікатнай і мяккай, калі з вечара яе нацерці з усіх бакоў сухой гарчыцай. Перад тым як гатаваць, мяса трэба памыць халоднай вадой.

■ Старая курыца згаўеца хутчэй, калі перад гатаваннем яе на некалькі гадзін замачыць у вадзе з воцатам (250 гр. воцату на 2 літры вады).

ГОМА САПІЕНС

5

Калі апісаны ў рамане „Вершалінскі рай“ прарок Ал'ян Клімовіч у 1936 г. аб'явіў у нашых краях канец свету, дзядзька Якуб з такімі, як сам, пачаў таксама прадаваць нагвалт за бяспэчэн будынка, быдла ды ляцця да святога Вершаліна, каб трапіць у царства нябеснае, хоць некалі з Ал'яшом пасвіў кароў і што з Клімовіча за святы, чалавек, здаецца, разабрацца б змог.

На свеце для мяне шмат незразумелага. Адна з загадак — як здаровыя ды гаспадарлівыя, практычныя ды бывалыя сяляне маглі сябе аж гэтак паводзіць? Абмежаванасць мазгавога апарата не дазваляла аца-

ніць сітуацыю і разабрацца ў ёй.

Але ж народжаны яшчэ 100 000 гадоў таму назад „Гомі Сапіенс“ — сцвярджаюць вучоныя — меў мозг, які ні паме-рам, ні формай не адрозніваўся ад нашага. Трагедыя чалавечства: мазгі продка даледнікова перыяду, выходзіць, яшчэ тады былі здольныя, каб ледніковую эпоху ўсе плямёны перажылі ў камфорце, яшчэ тады былі здольныя нават занесці чалавека на Марс, Месяц, Венеру. Тым часам істота ў накідцы з мамантавай скуры на працягу тысяч пакаленняў заставалася пачорнай жыццёлай ды ўсё з панылай упартасцю мусоліла лук, стрэлы, пікі, скрабкі ды каменныя нажы: нібы магутнымі



ПАХУЧАЕ ЗЕЛЛЕ

Да шматлікіх сяброў майго бацькі належаў таксама Сцяпан Васілюк. У часы мае маладосці гэта быў крамяны старэца, які ганарыўся сваёй 15-гадовай службай у царскім войску. Дзедка Сцяпан, таксама як і многія іншыя, курыў самасейку. Аднак дым з тоўстых, як палёна, дзедкавых самакрутак быў надзвычай пахучы. Кожны раз у яго дапытваліся, чым ён пахціць свой тытунь. І ён ня-зменна паўтараў:

— Ёсць такая расліна, баркуном яе завуць.

Пра гэты баркун не ведала нават мая мама. Яго таямніцу высветліў я толькі тады, калі па сваёй прафесіі пачаў вывучаць акружающую нас прыроду. Баркун (лацінская назва — *Melilotus officinalis* (*Trifolium melilotus officinalis*), *nostrzyk* — польская, па-руску — донник лекарственный) — гэта расліна з сям'і бабовых. Яна любіць рас-

ці на сухіх лугах, на жвірыстай глебе, у надрэчных зарасніках, лабапал дарог і на чыгуначных насыпах. Баркун прыстасоўваецца да найгоршых умоваў, а яго насенне можа праяжаць у зямлі да 70 год і чакаць спрыяльных варункаў для развіцця. Баркун — надзвычай шчодры меданос. Палічылі, што з аднаго гектара баркуна белага (яго сеюць у Злучаных Штатах Амерыкі) пчолы збіраюць каля 300 кілаграмаў мёду. Як бабовая расліна, ён — вельмі добры корм для жывёлы. Завяўшае або высушанае яго зелле інтэнсіўна пахне сенам. Гэты пах выклікае кумарына. Зрэшты, яна мае не толькі прыемны пах, але і валодае лясчэбнымі ўласцівасцямі. Даследаванні вучоных выявілі, што гэты гліказид павышае перыферычны (абвадовы) і мазгавы кровазварот, паліпшае праход крыві па крывяносных сасудах, а нават прадукцыя запаленчых станаў. Відаць, нездарма дзед Васілюк араматызаваў свой тытунь.

Для лясчэбных мэт збіраюць толькі верхавінавую частку расліны з лісцем і гронкамі кветак. Перацвіўшы баркун траціць шмат лясчэбных уласцівасцей. Сабранае зелле трэба су-

самазваламі вазілі па скрыначцы запалак!

Адным словам, эвалюцыя мозгу ў далёкіх продкаў значна апераджала яго выкарыстанне. Атрымліваецца — і дзядзька Якуб з Юраўцаў, як бы карыстаўся ўстарэлай інструкцыяй на тое, як выкарыстоўваць у жыцці свой галоўны орган. Загадка! Чаму прырода-маці часам гэтак незканомна траціць свае дары: надзяляе чалавека прыладай, з якой, пакуль што, не можа зраўняцца ні адзін камп'ютэр, забываючы часта зняць з яго грашовы абмежавальнік? Менавіта з-за гэтага тады ўся так скамплектаваная канструкцыя двухногай істоты — нічога не варта, брак!

Вы скажаце: непісьменным дзядзькам не пашанцавала, бо абмежавальнікі здэмае школа. ВНУ, чаго абодва селяніны не праходзілі. Каб яно было так!

Аляксей Карпюк

шыць у натуральных умовах у цені, на прадурным месцы. Высушыўшы, неабходна яго сцерці і затым прасеяць праз сівка. „Муку“ баркуна ўжываюць да нарыхтоўкі лякарства, якога дзейнічае адхарквальна, ветрагонна і суцішае боль. На яго трэба 2 гарбатнія лыжачкі зеля заліць 2 шклянкамі кіпелі, піць па паўшклянкі 2-3 разы ў дзень.

Для прамывання вачэй пры запаленчых станах кан'юнктыва (спаюўкі) і павекаў, а таксама для кампрэсаў на нарывы і скуль рыхтуюць напаранне: 2—2,5 лыжачкі зеля на 1 шклянку вады. У Савецкім Саюзе з баркуна нарыхтоўваюць спецыяльныя пластыры, якія змякчаюць і паскараюць загойванне нарываў і іншых запаленчых станаў скуры.

Варта ведаць, што ў вёсках каля Беларускай пушчы яшчэ не так даўно жанчыны зелям баркуна выпарвалі збанкі, каб прадукцыя хуткае закісанне малака. Свежае зелле баркуна таксама прымяняюць у нарыхтоўцы гарэччых налівак. Некаторыя гаспадыні высушанае зелле баркуна ўжываюць як прыправу да супоў і соусаў.

Б. Паскроба

(Працяг са стар. 7)

ГРЫШКАЎ ПАДАРУНАК

зайшоў на хутар да Ігнацікоў, каб упэўніцца, ці выпадкова не паяўляліся ў вёсцы нейкія немцы.

— А хто ж цябе так напалохаў, хлопча? — пацікавілася цётка Настуся, змераўшы ўважлівым позіркам суседавага сына. — Ці штосьці здарылася?

— Не, нічога, я так сабе, бо цяпер ніколі невядома, — некаляўпаўна мармытаў хлопца і кінуўшы галавою Ігнацікоўвай Настусі на падзяку, паскораным крокам пайшоў дамоў.

Мінула некалькі дзён, у час якіх нічога асаблівага не здарылася. Сувязны супакоіўся. Паверыў, што гэты партызанскі радыёпрыёмнік трапіў у надзейныя рукі, што з гэтага боку не пагражае яму ніякая небяпека. Толькі як атрымаў гэты радыёпрыёмнік з рамонту? Еду-

чы з Гарадка, на выпадак жандарскага кантролю, цяжка будзе апраўдвацца, што вызеш здаваць уладам выпадкова знойдзены апарат. Гэтая новая бяда зноў надакучліва мучыла яго. Сёння, думаў, вяртаючыся са зрубу, трэба будзе заехаць у Гарадок, каб даведацца, як там з гэтым рамонтам? Узляў ровар і выехаў за вароты бацькавага хутара. Здалёк пачуў ляскацню нейкай коннай каляскі. Спыніўся, прыслухаўся і пачуў, як трывожна адазваляся сэрца. Зразумеў, што гэтакі каляскай ездзіць гарадоцкія чыноўнікі. Не ведаў, што яму рабіць: ці павярнуць ровар у другі бок і чым хутчэй знікнуць у лясным гушчары, ці чакаць. Пакуль рашаў, што яму рабіць, перад ім спыніўся фельчар Карпюк. Лёгка саскочыў са сваёй каляскі і без прывітання адазваўся:

— А, добра, што я цябе якраз сустрэў. Забірай ты к чорту гэты свой Грышкаў падарунак! — паказаў пугай на ракітавы кошык, запоўнены сенам.

Радыёпрыёмнік неўзабаве

зноў звязаў горстку народных месціцаў, загубленых у Скрабляцкім лесе, з Вялікай зямлёю, якая несла галоўны цяжар змаганняў з акупантамі і на якую лічылі ўсе пакрыўджаныя і запалоненыя людзі, цягнучы гітлераўскія здзекі.

Камандзір Грышка падзякаваў маладому сувязному за ўзорнае выкананне даверанага задання, але тут жа заявіў:

— Гэты ляснік, Налівайка, чорт яго вазьмі, занадта часта швэндаецца каля нашай стаянкі. Ты яго ведаеш?

— Таксама як і ты, — адказаў сувязны. — Гэта ж селянін са Скраблякоў.

— Ведаю, — сказаў партызанскі камандзір. — Але нам трэба некалькі пазыцыяў ад яго, разумееш?

Сувязны кінуў галавою, што разумее.

— Парайся ты з нашымі таварышамі, падумаў, як гэтую справу ўладзіць.

Развязка знайшлася. Але аб гэтым ужо наступным разам.

Віктар Рудчык

Золотка

СТАРОНКА ДЛЯ ДЗЯЦЕЎ

А. Паскروبашаў

БЕЛЫ ВЕТРАЗЬ

На вёску насоўвалася цёмная хмара. Бабуля, убачыўшы гэта, захалявалася і пачала некуды збірацца.

— Бабуля, ты куды? — спытаў у яе Міколка.

— Навальніца будзе, а качак няма, трэба дадому прыгнаць.

— І я з табою! Шукаць памагу! — Міколка ў навальніцу бяжыў заставіцца адзіну.

— Я далёка пайду. І бачыш, якая хмара? Вымакнеш! Ніткі сухое на табе не застанецца.

— Бабу-уля...

— Не цягніся, кажу, за мною! Вазьмі вась, у хлёпчуку знайшла.

— Мая лодачка з ветразем! — зарадаваўся хлопчык. — А я думаў, яна згубілася.

— Чакай мяне дома. Мо, пакуль буду шукаць, качкі самі прыдуць, дык варотцы адчыніш. Чуеш?

— Чую, чую... — адказаў Міколка. Яму нецярпелася пабегчы на сажалку, што зелянела ад раскі непадалёку двара.

Ледзь толькі бабуля знікла з вачэй, Міколка шуснуў за вароты. Лодачку з белым ветразем прыціскаў да грудзей.

Але не прабег і колькі крокаў, як — трах-тара-рах! — пачуўся страшэнны трэск. Міколка пужліва ўцягнуў галаву ў плечы і даў лататы назад. А малачка ўжо ўспыхвала адна за адною, і першыя вялізныя кроплі зашлёпалі па зямлі.

— Крэк, крэк! — пачулася раптам. Спалоханыя качкі спышаліся дадому. З бялюжкіх, як снег, спін скочваліся празрыстыя гарошыны вады.

Міколка пачаў лічыць іх на пальцах. Загнуў усе пальцы на левай руцэ і чатыры на правай. Адзіну пальчык застаўся не за-

гнуты. А Міколка добра ведаў, што качак павінна быць якраз столькі, колькі пальчыкаў на абедзвюх руках. Дзе ж яшчэ адна? Мо заблудзіла, а мо які сабака злавіў?

Дождж лупцаваў па дрэвах-прысадах, як пугамі, па двары беглі каламутныя ручаі. Міколка зірнуў у адзіну бок двара і ў другі: качкі не было.

А малачка ўсё бліскаюць страшна, а яшчэ страшней бабае, як з гармат, гром. Але на дварэ быццам пачало святлець, хмара стала аддаляцца. Вось і сонейка нясмела праглянула, зазіхацелі на лісцях кроплі... Не чакаючы, пакуль дождж зусім перастане, Міколка пабег да сажалкі.

Вецер пазганяў раску да берагоў, паверхня вады ачышчалася. Міколка дастаў з-за пазухі лодачку з белым ветразем, пусціў на ваду. Яе адразу падхапіў вецер, пагнаў да другога берага. Але раптам яна зачэпалася за купку асакі і спынілася. Паспрабуй дастань цяпер! Міколка кіннуў у ваду кіёк. Мо ўскалыхнецца хваля, мо вызваліцца лодачка?

— Крэк-крэк! — пачуўся голас качкі. Бялюжкая, чысенькая выплыла яна з зараснікаў каля другога берага.

— Пі-пі! — пачуўся нейкі дзіўны гук. За качкай, спяшаючыся, каб не адстаць, плыло маленькае качань. Але не белае, як качка, а шэраватае, з плямамі.

«Адкуль яно такое тут?» — здзівіўся хлопчык.

А качка даплыла да лодачкі з ветразем, дзеўбанула яе. Мо хаче пакаштаваць, ці смачная гэта незвычайная рэч.

Лодачка вызвалілася, вецер зноў падзьмуў у ветразь, пагнаў яе да другога берага.

Міколка кіннуўся наўкруг, каб пераняць лодачку з таго боку. І толькі ён злавіў лодачку, як пачуўся голас бабулі:



Крыся Бароўская, сёлетняя выпускніца школы ў Ласіцы. Шматразовая лаўрэатка конкурсаў беларускай песні для школьнікаў.

Фота Я. Чэрнякевіч.

— Дык вась ты дзе! Я ж табе казала дома сядзець!

— Бабуля, качкі вярнуліся, толькі аднае гэтае не хапае, — крыкнуў Міколка. — Маленькага нейкага знайшла, вартуе!

— Ай-ай-ай, — здзівілася бабуля, замахала дубчыкам: — Дадому, бадзгі! Дадому! Вуць-вуць-вуць...

Міколка памог бабулі выгнаць качку з сажалкі.

Качка вяла за сабою чужое качань і ласкава перагаворвалася з ім. А Міколка ішоў за бабуляй ззаду — паціху, бо малое не спраўлялася тупацець на сваіх маленькіх, жоўтых лапках. І Міколка і бабуля ўсміхаліся.

Сцяпан Кухараў

ПА ГРЫБЫ

Заканчэнне. Пачатак у папярэднім кумары.

Я спяшаўся на свае, даўно аблюбаваныя і надзейныя мясціны, спадзеючыся натрапіць на неруш, а Уладзік цягнуўся нехаця, час ад часу спатыкаючыся і блытаючыся ў густым кучаравым чарнічніку.

— Глядзі ўважліва, кіруйся бліжэй да балацінкі, дзе з зімы затрымалася вільгаць, — павучаю Уладзіка, бо бачу, што ён дыбае задраўшы галаву і не надта адыходзіць ад мяне. — пэўна ж, баіцца заблудзіцца.

Лес ужо звінеў птушыннымі галасамі. У купчастым сасоньку на Сунічнай гары азвучала зязюля. Весела кукавала — з раныцы. Відаць, ёй пашчасцілася добра падсілкавацца.

— Мы некалі загадвалі, як былі малыя, каб зязюля палічыла нашыя гады, — кажу я Уладзіку, калі мы суцішыліся на лясной сцежцы.

— Ці многа яна ж вам налічыла? — цікавіцца сын.

— Як каму, аднаму доўга кукуе, другому разы два пракукуе і заціхне...

— Тады што?..

— Тады той ходзіць хмуры, панывы, як ты сёння...

— А я грыб знайшоў! — на ўвесь голас закрычаў Уладзік і аж зайшоўся ад радасці. — Грыб-баравік!..

Раптоўна варухнулася зайздрасць — пачуццё знаёмага кожнаму грыбніку. Я агледзеў сынаву знаходку — чорнагало-

(Працяг на стар. 10)

Ларыса Геніюш

АЛЁНКА-ДАКТОРКА

На палянцы ля ракі

Сабраліся хлапчухі.

— Бум-бум, тра-та-та — Гэта строяцца палкі.

Апанас-задзіра

Будзе камандзірам.

Янка будзе лётчыкам, Гена кулямётчыкам.

Кім будзе Алёнка?

— Буду я дакторкай.

Буду ўсіх падрад лячыць Едам і зялёнкай.

Ваяваць, страляць, глуміць — Гэта не навука.

І не штука гуз набіць, Вылечыць — вась штука.

ПРА ЗАЙКАЎ

— Я не буду сёння есці, —

Кажа маме Вера. —

Ты аддай маю вячэру

Зайкам на вячэру.

Занясі ім, мама, кашу,

Тваражок і прастаквашу,

Малышам у лапкі —

Па драбочку шакаладкі.

— Дык у іх таксама

Ёсць напэўна мама,

Кажушок пухаты

Ды разумны тата.



Урок музыкі ў школе ў Мазнатым. Дзеці граюць на розных цікавых інструментах.

Фота Я. Чэрнякевіч.

«Ніна»
4.VIII.1985 г.

ПА ГРЫБЫ

вы крамяны грыб, і расчаравана супакоўся: грыб на вачах цягнеў. Гэта быў так званы падманны баравік, якіх тое лета багата было ў Падваллі.

Уладзік нізавошта не хацеў згадзіцца, усё круціў грыб у руках, пакуль я не прапанаваў яму паспытаць яго на язык — грыб гарэніў, значыць, неадомы.

Мы доўга блукалі па тых выжарынах і між калючых ядлоўцаў, дзе, па маіх прыкметах, павінны былі высыпаць першыя лісічкі. Кожнае лета іх тут было процьма, і я наталіў прагу грыбного палявання. Але наш кончык, які падмеўся неспі Уладзік, быў парожні. Праўда, я падняў пару свінушак, але Уладзік не прызнаў іх за грыбы і цішком выкінуў.

Не пашанцавала нам і пасля сняданку, які ранішнім, настоеным на маладой хвой паветры быў вельмі смачны.

Уладзік усё пазыхаў і скардзіўся, што прамоклі трапкі, хаця хадзілі мы больш па сухім імшарніку, а на ім не трымаецца доўга раса, і па высокім, яшчэ калючым рыжым верасе.

Сям-там трапляліся першыя спелыя сунічкі, іх Уладзік спрытна абіраў і кідаў у рот. Тады і мне раіў: „Давай лепш будзем ягады збіраць. Дзе ты твае хвалёныя лісічкі?“

Наперадзе зашарэлася прагаліна — вялікая каламутная лужына на дарозе, што падзяляла Падвалле на дзве палавіны: зазерскую і слабадскую. Уладзік забавіўся ў сунічніку, а я пачаў аглядаць прыдарожны ўзлесак, дзікі лубін, папараць, чарнічнік, спавіты разнатраўем.

Раптам між травы, на балотных купінах-бародаўках — як хто рассыпаў медзякі. Лісічкі жаўцелі скрозь у траве — цэлыя сем'і. Я прыгледзеўся і заўважыў ледзь прыкметны грыбны засеў — усё затравянае прыдарожжа ўсеяна дробнымі, як прасянка, жаўтлявымі зярняткамі, якія аж блішчэлі, бы тыя светлячкі.

— Уладзік, сюды! — закрычаў я радасна. — Глядзі, што я знайшоў...

Сын, не спяшаючыся, высока задзіраючы цыбатыя ногі — чыстае бусляня, — дыбаў сюды, у зараснікі. На яго мокрым як не сонным твары ўсё тая ж недаверлівая ўсмішка. Прыгнуўшыся, ён убачыў тое, што я знайшоў і не чапаў, — мне хацелася, каб сын сабраў грыбы сам, сваімі рукамі.

Яшчэ не бачыў я свайго Уладзіка такім радасна ўсхваляваным. Спачатку ён кінуўся збіраць, а тады падхапіўся з бліскучымі, пажавелымі вачыма, скакаў і ўсклікваў:

— Лісічкі! Лісічкі ў траве!..

Мы вярталіся дамоў кружнай зазерскай дарогай з поўным кошыкам ліпенскіх лісічак. Уладзік кроць басанож далёка наперадзе. Я крадком цікаваў за ім — ён час ад часу пазіраў на грыбы ў кошыку.

Я ўсцешыўся: у ім прарасце зернетка грыбніка.

ДЛЯ САМЫХ МАЛЕНЬКІХ

КСЕНЯ ЧЫТАЕ ГАЗЕТУ

Ксеніна мама пайшла да доктара. Уззяла з сабою Ксеню. Ксеня чакае маму: яна пайшла ў кабінет доктара і ўсё не выходзіць.

— Цябе як завуць, хлопчык? — пытаецца незнаёмая жанчына.

— Я не хлопчык, я Ксеня!

— Дык ты дзяўчынка?

На носе ў Ксені гонца драпіны, і гэтым яна, мабыць, падобна на задзірлівага хлопца.

— А што ты тут робіш?

— Я чакаю маму, і мне сумна.

Раптам жанчыну паклікалі ў суседні кабінет.

— На табе, Ксеня, газету, — сказала жанчына. — Пачытай яе, пакуль не прыйдзе мама.

У калідоры — нікога. У руках у Ксені — газета. Дзяўчынка

ка заўсёды бачыла газеты ў руках у дарослых, а цяпер далі ёй...

Газета вялікая. Шапаціць. Яе можна разгарнуць, а вось зноў скласці цяжка... Ксеня раскла-ла газету на каленках і пачала разглядаць.

З фатаграфіі глядзіць на яе нейкі дзядзька і ўсміхаецца ёй, Ксені. А вось спяваюць дзеці...

Унізе намалёваныя смешныя тоўсты чалавечак, які хавецца за вялікую бомбу. Ксеня не ведае, што такі малюнак называецца карыкатурай, але чалавечак ёй падабаецца.

Як многа ў газеце літар! Яны быццам стаяць роўнымі радамі. Ёсць вялікія і ёсць зусім маленькія. Ксеня пазнае літару падобную на вароты, і на крэсла, і на плот, і на кола, і на жука, і на домік...

— Пайшла, Ксеня, — кліча мама, — ты не вельмі сумава-ла?

— Не, я ўжо вялікая, я чытала газету, — важна адказвае Ксеня.

На вуліцы дожджык. Мама бярэ Ксеню на рукі:

— Раскрывай газету, няхай яна будзе нам парасонам.

Ксеня сядзіць на руках у мамы і трымае газету над галавой. Газета стала іх дахам. На фатаграфіі дзеці старанна выводзяць песню, ніякі дождж ім не перашкода. А вось тоўсты чалавечак зусім пачынае адда-джу...

Паводле С. Міхальчанкі

Пятро Сушко

ЗАЙЧЫКАВА ЗАРАДКА

На пляцоўку пад сасонку, Дрыжучы крыху спрасонку, На звычайнаму парадку Выбег зайчык на зарадку.

Трошкі ўгору ён папрыгаў, Трошкі ножкамі падрыгаў І пабег, каб не спазніцца Перад сьнеданнем памыцца.

Вольга Інатава

АЛАДКІ

Я аладкі з пяску

Сёння цэлы дзень пяку.

Але шэры кот Вуркот

Ні адной не возьме ў рот.

Вясёлы КУТОЧАК

— Давай будзем гуляць у запаркі! — прапанаваў Аня малодшаму брату. — Я буду малпай, а ты будзеш карміць мяне цукеркамі.

— Юрочка, ты ж усю раніцу плакаў, што жывот баліць, а цяпер сабраўся на рэчку купацца! — Не хвалойся, мама, я буду плаваць на спіне.

Два хлопчыкі ідуць у горад. Іх дагнала машына і спынілася. Дзядзька з машыны пытаецца:

— Хлопцы, як даехаць у горад?

— Едзьце за намі, мы якраз туды ідзем, — адказваюць хлопцы.

— Татка, што такое кэмпінг?

— Гэта, Юрочка, нешта такое, што за два месяцы так знішчыць ваколіцу, як бы па ёй прайшла вялікая віхура!

— Гэта немагчыма, Паўлік, каб адзін чалавек мог столькі памылак нарабіць у адным заданні! — ушчувае настаўніца хлопца.

— Хто кажа, што адзін! — не стрымаў Паўлік. — Гэтае заданне памагалі мне рабіць і бабуля, і дзедка, і суседка, ды яшчэ дзве сястры!

— Ты чаму, Коля, на цэлы паўгадзіны ў школу спазніўся, — напранае Колу настаўніца.

— Бо я шчыю і вушы мыў. Але абяцаю, што больш гэта не паўторыцца, — пацешыў настаўніцу Коля.

Браты прынесьлі дадому пасведчанні аб заканчэнні школьнага года. Аказалася, што адзнакі ў іх вельмі падобныя: двойкі і тройкі.

— Вось бачыш! — сказаў малодшы. — А мама кажа, што мы нічым не падобныя...

ТАЗНАЁМІМСЯ

БССР, 220036, г. Мінск-36, вул. Каржа, 15/13, кв. 14. Лена Рэхціна. 4 клас.

БССР, 220036, г. Мінск-36, вул. Каржа, 15/13, кв. 16. Люда Кукла. 5 клас.

БССР, 220036, г. Мінск-36, вул. К. Лібкнехта, 94, кв. 56. Наташа Раманава. 6 клас.

БССР, 220036, г. Мінск-36, вул. К. Лібкнехта, 63, кв. 50. Таня Каляда. 6 клас.

БССР, 220036, г. Мінск-36, вул. Каржа, 18, кв. 18. Валя Сандовіч. 6 клас.

БССР, 223036, г.п. Заслаўль, Мінскай вобласці, пер. Леніна, 1, кв. 29. Аксана Унук. 3 клас.

БССР, 223036, г.п. Заслаўль, Мінскай вобласці, вул. Савецкая, 98, кв. 32. Лена Ціхановіч. 3 клас.

БССР, 220037, г. Мінск-37, вул. Мендзялеева, 12, кв. 163. Наташа Фаменкова. 10 клас.

БССР, 220036, г. Мінск-36, вул. Извозная, 10, кв. 6. Таня Даніловіч. 8 клас.

БССР, 220088, г. Мінск-88, вул. Андрэўская, 7, к. 1, кв. 42. Лена Астудзевіч. 5 клас.

БССР, 220036, г. Мінск-36, вул. Волаха, 21, кв. 2. Рыме Малаўка. 4 клас.

БССР, 220036, г. Мінск-36, вул. Волаха, 21, кв. 21. Оля Фрыдланд. 4 клас.

БССР, 220036, г. Мінск-36, вул. Волаха, 6, кв. 13. Іра Шушкевіч. 5 клас.

БССР, 223810, г. Любань, Мінскай вобласці, вул. Цэнтральная, 31, кв. 3. Аксана Януковіч. 7 клас.

БССР, 222344, Багданаў, Мінскай вобласці, Валожынскага раёна, в. Дзесятнікі. Наташа Часноўская. 5 клас.

СССР, 626711, Тюменская обл., г. Надым-5. До востребования. Даниловой Лене. Дзяўчынка вучыцца ў восьмым класе, жыве ў паўночным маленькім гарадку, вельмі цікавіцца ўсім, што датычыцца коней, хоць у гарадку, дзе яна жыве, коней зусім няма.

СССР, 346562, Ростовская обл., Усть-Донецкий район, ст. Мелиховская, ул. Донская, 38, кв. 5. Нюхарева Марина. 13 год.

БССР, 220036, г. Мінск-36, вул. К. Лібкнехта, 96, кв. 49. Аксана Грыбовіч, вучаніца 4 класа.

Селівонік Эля, вучаніца 4 класа, 17212 Ласінка, 45, Беластоцкае ваяводства.

А-Д-Г-А-Д-А-Н-К-А



Які штур мама павінна ўключыць, калі захоча напрасаваць? паглядзець тэлевізар ці зрабіць сок з морквы?

Піątek 2 VIII — 9.00 Domator: „9.10 Teleferie: „Wakacje z komputerem“ + film TP „Rozalka Olsboga“, 10.10 Domator: 10.30 DT. 10.40. Film dla II zmiłany: „Kryptonim Trianon“ (1). 11.15 Program dnia. 17.30 DT. 12.30 Studio Lato. 19.00 Dobranoc: „Pajak chwyt — wszystkich brat“, 19.10 Studio Festiwalowe — Moskwa 85. 19.30 Dziennik. 20.00 Monitor rządowy. 20.30 „Kryptonim Trianon“ (1) radz. film sensac. 21.40 Złwa 85. 21.50 DT. 22.20 Studio Lato. 23.20 DT.

Sobota 3 VIII — 9.25 Program dnia. 9.30 Tydzień na dziale. 9.00 Kino teleferie „Dziwaczyna i chłopak“, 9.50 Gdzieś na krańcach świata „Przygoda z Nową Gwineą“ (1). 10.30 DT. 10.40 Letni Przegląd Teatru TV Z. Natkowska „Granica“ (1). 11.30 Na krakowskiej mowa. 12.10 Kroniki lat pierwszych. 12.50 Poradnik rolniczy. 13.20 Na harserskim szlaku — Koncert — Kielec 85. 14.30 Azymut. 15.00 DT. 15.10 Lista przebojów. 15.30 W świecie ciszy. 16.00 „Wielka miłość Balzaka“ (1). „Nadzieje i upokorzenia“, 16.55 Leonard Buczkowski. 17.25 I liga piłki nożnej. 18.15 Losowanie D. Lotka. 18.35 Świat z bliska. 19.00 Dobranoc: „Bolek i Lolek na wakacjach“, 19.10 Studio Festiwalowe — Moskwa 85. 19.30 Dziennik. 20.00 Jakas Inna kobieta — film jug. 21.30 Czas. 22.00 DT. 22.05 Wiadomości sportowe. 22.20 Recital A. Rybińskiego. 22.45 Kino Nocne „Sprawa dla dwóch“.

Niedziela 4 VIII — 7.55 Po gospodarstwu. 8.15 Program dnia. 8.20 Tydzień. 9.00 Kino Teleferie: „Klucze do miasta“, 10.30 DT. 10.35 Wielkie rzeki świata — „Rzeka św. Wawrzynca“ — serial dok. 11.35 Malowane światło będa ze ścian. 12.00 Poranek muzyczny — Wrocław. 13.00 Siedem anten. 14.00 Kraj za miastem. 14.25 Spotkanie z Haliną Auderską. 14.55 Program dnia. 15.00 DT. 15.10 Tam, gdzie rośnie wanilia „Wyspa kobiet“, 15.55 Film. 17.00 Kulisy wielkiej polityki. 17.30 Studio Sport. 18.20 Antena. 19.00 Wieczorynka. 19.10 Studio Festiwalowe — Moskwa 85. 19.30 Dziennik. 20.00 „Diana“ (7) film prod. ang. 20.50 Klub między narodowy. 21.25 Sportowa niedziela. 21.55 Style, nastroje, sentymenty. 22.55 DT. Poniedziałek 5 VIII — 17.15 Program dnia. 17.20 DT. 17.30 Studio Lato. 19.00 Dobranoc: „Bajka o dobrym słoniu“, 19.10 Studio Festiwalowe — Moskwa 85. 19.30 Dziennik. 20.00 Publicystyka. 20.15 Teatr Telewizji R. Marivaux „Próba“, 21.15 DT. 21.45 Złwa 85. 21.55 Studio Lato. 22.40 Pegaz. 23.20 DT. Wtorek 6 VIII — 9.00 Domator: „Reksio“, 9.10 Teleferie „Bezładna wyspa“ (6). „Pszczółka Maja“, 10.05 Domator — Porady. 10.15 Domowa apłeka „Cwicz z nami. 10.30 DT. 10.40 Film dla II zmiłany „Układ krajeński“ (3). „Proszę czekać“ film TVP. 12.30 „Brazylia nieznaną“ (6). Western po brzozy „Huku“, 17.15 Program dnia. 17.30 DT. 17.30 Studio Lato. 19.00 Dobranoc: „Jak Cypisek bawił się z wodnikiem“, 19.10 Diagnosta — stany zapalne. 19.30 Dziennik. 20.00 Czas wyborów. 20.30 „Układ krajeński“ (3). „Proszę czekać“ film TVP. 21.45 DT. 22.05 Informator Wydawniczy. 22.05 Studio Lato. 22.55 Kronika z Mistrzostw Europy w pływaniu. 23.25 DT.

Środa 7 VIII — 9.00 Domator: „Reksio kompozytor“, 9.10 Teleferie — Magazyn harcerszy „Krag“, 10.10 Domator — Porady. 10.30 Cwicz z nami. 10.30 DT. 10.40 Film dla II zmiłany „Rodzina“ prod. jap. 12.00 Mini Spektrom (6) Audio-video. 17.15 Program dnia. 17.20 DT. 17.30 Studio Lato. 19.00 Dobranoc. 19.10 Piłkarska kadra czecka. 19.30 Dziennik. 20.00 Publicystyka. 20.15 „Rodzina“ jap. film fab. 21.35 Złwa 85. 21.45 DT. 22.05 Mauthausen po 40-tu latach, reportaży film. 22.25 Studio Lato. 22.55 DT.

Czwartek 8 VIII — 9.00 Domator: „Reksio taternik“, 9.10 Teleferie — „A to heca“, „Pszczółka Maja“, 10.05 Domator: „Cwicz z nami“ (6). 10.30 DT. 10.40 Film dla II zmiłany. 11.50 Domator. 12.00 „Droga do skwarium“ — film dok. 18.55 Program dnia. 17.00 Patrol. 17.20 DT. 17.30 Studio Lato. 19.00 Dobranoc: „Był raz tata“, 19.10 Mieszkań — Wzrost techniki budowlanej. 19.30 Dziennik. 20.00 Publicystyka. 20.15 Teatr Sensacji. P. Chyney „Kat czecka niecierpliwie“ (1). 21.30 DT. 21.50 Człowiek dla człowieka. 22.05 Mistrzostwa Europy w pływaniu. 22.35 Studio Lato. 23.05 DT.

KINO

Bielsk Podl. Petla Orłona — radz. 12. Butch Cassidy i Sundance Kidd — USA 13-15. Goście z Galaktyki Arkana — jug. 16-18. Czerwucha Złota róża — rum. 14. Wampir z Feratu — czes. 17-19. Czyśe Mistrz boku — rum. Akcja pod Arsenalem — pol. 14-16. Gródek Ucieczka z Alcatraz — USA 10-11. Wystarczy być — USA 17-18. Najdłuższa Superspotwór — jap. 12-13. Amok — marok. 14-15. Czuję się świetnie — pol. 16-18. Michałowo 24 godzin w deszczu — bulg. 13-14. Wystarczy być — USA 18-19. Koncert — pol. 17-19. Mielnik 1941 — USA 14-15. Bez znieczulenia — pol. 17-19. Mielnicze Rozumieję się bez słów — czes. Na rabunek — radz. 14-16. Narewka Narzeczone — NRD. Dod pod czerwona latarnią — weg. 14-16. Nurzec To ja zabiłem — pol. 14. Barwy ochrone — pol. 13-16. Strach — pol. 17-18. Orla Zabie drapieżnego ptaka — rum. Tyranowska carysta — bulg. 14-18. Hajsk Sabina Wolf — NRD. Filip z konopli — pol. 14-18.

(Pracuj sa star. 2)

НА МЯЖЫ

Так натуральна і прыгожа, мабыць, паміраюць расліны, птушкі і звыры. І калі такі падыход да смерці характарызуе многіх беларусаў, дык, мабыць, з'яўляецца ён вынікам арганічнай сувязі іх з зямлёй і натурай. З іх акраз і пльве гэтая прыгожая сіла.

Алесь Барскі

ШТО-ДЗЕ-КАЛІ

УДАКУМЕНТАВАЦЬ ЮБІЛЕІ

Набліжаюцца важныя для нас юбілеі. Падумаеце ж, стукне трыццаць год ад узнікнення Беларускага грамадска-культурнага таварыства і столькі ж часу ад выхаду першага нумара „Нівы“. Гэтыя юбілеі будзем святкаваць у будучым годзе. Некалькі слоў аб гэтым я і качу сказаць.

Юбілеі будучы ўрачыстыя і такімі хочацца іх нам бачыць. Хацелася б яшчэ, каб былі яны ўпісаны ў гісторыю раёна і краіны, каб іх адгалоскі дайшлі і з мяжу, дзе ёсць чытачы і калекцыянеры „Нівы“ і выданнаў БГКТ.

ВЕСТКІ З БЕЛЬСКА

Гміна. 60 вёсак. 10 тысяч жыхароў — 5.313 мужчын і 5.173 жанчыны.


Найлепшыя гаспадары: Павел Лазавік, авечкагадоўца з Сакоў, стада ў 260 штук; Уладзімір Міхальчук, свінагадоўца з Кожына, стада 240 штук.

Найлепшыя солтысы ў гміне: Лявон Сычэўскі з Стрыкоў і Андрэй Лук'янюк з Кожына. Яны арганізавалі людзей і чынам парабілі ўсе дарогі на сваёй тэрыторыі.

Найактыўнейшыя вясковыя партыйныя арганізацыі ў: Леўках, Кожыне, Райску.

*

ПРОН у Бельску налічвае



М. А з Нараўчанскай гміны апісвае такую гісторыю. Жанчыне 73 гады. Жыве адна з бацькам, якому 95 гадоў. І далей: „Маю рэнту і сем курыц, больш нічога. Пра жарову і забылася, калі мела, але падатак за не ўсё прысылаюць плаціць. Кам быў спіс, то мяне не пытаў — зацікалі самі, што хацелі. На новы год прыслалі наказ плаціць. Я напісала паданне і занесла солтысу. Не ведаю, што з ім зрабіў — казаў, што здаў у гміну. Солтыс ведае, што ў мяне каровы няма. Цяпер прысылаюць „упамненні“ — ужо за два заплаціла, а нарэшце пайшла ў гміну, там сказаў ехаць у ПЗУ у Гайнаўку.

МУЗЕЙНЫ ФОНД

Грамадскі камітэт пабудовы Музея помнікаў беларускай культуры і рэвалюцыйнага руху праводзіць збор грошай на пабудову музея. Ахвяраванні трэба дасылаць на такі адрас:

Bank Spółdzielczy w Hajnówce Nr Konta 905217-1922-132.

У замежнай валюце Narodowy Bank Polski I Oddział w Białymstoku nr rachunku walutowego 5018-24325-151-6787.

Спісак чарговых ахвяравальнікаў:

263. Анатоль Куляўчык (Баброўка)	— 200 зл.
264. Віталій Леўчук (Боцькі)	— 200 зл.
265. Рыгор Рагач (Залукі)	— 500 зл.
266. НН	— 100 зл.
267. Пётр Ажахоўскі (Літвавічы)	— 500 зл.
268. Віталіс Мішчук (Літвавічы)	— 100 зл.
269. Ян Пушкарэвіч (Клюковічы)	— 100 зл.
270. Міраслаў Ярацэвіч (Клюковічы)	— 100 зл.
271. Ян Кавалевіч (Літвавічы)	— 100 зл.
272. Віталіс Краўчук (Літвавічы)	— 100 зл.

Дзякуем.

Паведамляем таксама, што пэнтры збірання экспанатаў для музея знаходзяцца ў наступных месцах:

у Пачатковай школе ў Рыбаках, гміна Міхалова.

у будынку былога ПЗГС у Гайнаўцы.

у клубе БГКТ у Бельску, вуліца Мінкевіча 50/54.

у клубе БГКТ у Гайнаўцы, вуліца Вызвалення 6.

у Гмінным камітэце ПАРП у Мілейчыцах.

у Саколным, вуліца Варынскага 1.

у ПП БГКТ у Беластоку, вуліца Варшаўская 11.

Чакаем экспанатаў або інфармацыі аб месцы іх знаходжання.

Каб мацней і шырэй удакументаваць і распапрагандаваць нацыя юбілеі, прапаную скарыстаць з філатэлістыкі. Напрыклад, з нагоды юбілеяў арганізаваць філатэлістычную выстаўку — паможа ў гэтым Саюз філатэлістаў у Беластоку. Можна было б выдаць з той жа нагоды паштоўкі, медалі, паштовыя да-тоўнікі і т.п.

Хто з членаў ці сімпатыкаў Беларускага таварыства, чытачоў „Нівы“, ці філатэлістаў, не захацеў бы мець у сваёй калекцыі такіх памятак?

Думаю, што варта над гэтым падумаць.

В. Брацкі

ўжо 920 членаў. Адбылася гарадская канферэнцыя. Быў прыняты план працы на два гады — у ім справы найбольш пільныя і важныя для горада і краіны. Адна з важнейшых задач — здабыванне фінансаў на фонд дапамогі школе. Напрыклад, „Эльва“ даход з працы ў дзве свабодныя суботы ўжо прызначыла на патрэбы сельскіх школ. БППВ на свой кошт пабудуе прадшколле. РДП зробіць выкопы для пабудовы варштатаў школьных ЗСЗ, а КПКС на працягу 5 гадоў будзе ўплачваць месячную складчыну па 500 злотых.

Гарадскую раду ПРОН у Бельску ўзначальвае вядомы актыўны дзеяч мгр. інж. Ян Ваўжыняк.

Андрэй Гаўрылюк

Паехала ў Гайнаўку, а там гаварыць са мной не хацелі і адправілі дахаты. Пільны, будзе новы спіс, тады не запішаць, то і плаціць не будзе. Я тлумачыла, што ад розуму яшчэ не адышла і ведаю, што ў мяне ёсць, але запісалі, мяне не пытаючы. На гэты лан: „Сядзі ў хаце і пільны, а за гэты год заплаціць мус“. Я згаджалася заплаціць, абы больш наказаў не слалі, ды яны мне казалі, каб не перашкаджала. Цяпер я ўсё думаю, як утільнаваць той спіс. Папярэднія гады не пытаўся і пісалі як хацелі. Няма каму за мяне заступіцца, то я ў цябе, „Ніва“, шукаю дапамогі і абароны“.

Вашу справу мы накіравалі ў гміну, копію — у ПЗУ, каб разгледзілі як трэба і выправілі памылкі. Чакаем адказаў.

ПРАЗ ТЫДЗЕНЬ

Песні над Беластокам • Фэстын у Валілах • Працяг дыскусіі аб „Ніве“ • Алесь Барскі аб святасці прамінавання • Аб музеі В. Ваньковіча ў Мінску • На Захадзе без перамен • Беларуская песня ў Грабянях • Дзікі птах — Верабей • Варта быць беларусам! — даказвае дзяццэлка Максім • Фэстын у Гаркавічах • Калі перастанем дурэць? — пытаецца М. Лук'янюк • Беларускі фальклор • Прырода Аўроры • Партызаны „Бацькі“ • Здрадніцкая расліна • Чытанне для дзяцей і гумар

КАЛЯНДАР

135 гадоў назад

5.8.1850 нар. Г. Мапасан, французскі пісьменнік.

110 гадоў назад

4.8.1875 пам. Х. К. Андерсен дацкі пісьменнік.

70 гадоў назад

7.8.1915 выйшаў апошні нумар „Нашай нівы“.

40 гадоў назад

6.8.1945 амерыканцы ждаючы на Хірасіму атамную бомбу.

Ніва

ОРГАН ГАЛОЎНАГА ПРАЎЛЕННЯ БЕЛАРУСКАГА ГРАМАДСКА-КУЛЬТУРНАГА ТАВАРЫСТВА

Галоўны рэдактар

Георгій Валкавышкі

АДРАС РЕДАКЦЫІ:

„Niwa“
ul. Wesołowskiego 1
15-950 Białystok skr. poczt. 149
tel. 232-41

Wydawca Białostockie Wydawnictwo Prasowe. 15-950 Białystok, ul. Wesołowskiego 1. Druk Białostockie Zakłady Graficzne w Białymstoku. Cena prenumeraty kwart 10 zł; półr. 20 zł; rocznej 40 zł.

WARUNKI PRENUMERATY:

1. dla osób prawnych — instytucji i zakładów pracy:

— instytucje i zakłady pracy zlokalizowane w miastach wojewódzkich i pozostałych miastach, w których znajduje się siedziba Oddziałów RSW „Prasa-Książka-Ruch”, zamawiają prenumeratę w tych Oddziałach;
— instytucje i zakłady pracy zlokalizowane w miejscowościach gdzie nie ma Oddziałów RSW „Prasa-Książka-Ruch” i na terenach wiejskich opłacają prenumeratę w urzędach pocztowych i u doręczycieli;

2. dla osób fizycznych — indywidualnych prenumeratorów:

— osoby fizyczne zamieszkałe na wsi w miejscowościach gdzie nie ma Oddziałów RSW „Prasa-Książka-Ruch” opłacają prenumeratę w urzędach pocztowych nadawczo-oddawczych właścicieli dla miejsc zamieszkania prenumeratora. Wpłaty dokonują używając „blankietu wpłaty” na rachunek miejscowego Oddziału RSW „Prasa-Książka-Ruch”;

3. Prenumeratę ze zleceniem wysyłki za granicę przyjmuje RSW „Prasa-Książka-Ruch” Centrala Kolportażu Prasy w Warszawie ul. Towarowa 23, 00-950 Warszawa, konto NBP XV Oddział w Warszawie Nr 1153-201045-139-11. Prenumeratę ze zleceniem wysyłki za granicę pocztą zwykłą jest droższa od prenumeraty krajowej o 50 proc. dla zleceniodawców indywidualnych i o 100 proc. dla zleceniodawców instytucji i zakładów pracy.

Termin przyjmowania prenumeraty na kraj i za granicę:
— do dnia 10 listopada na I kwartał i obrotowe roku następnego oraz cały rok następny;
— do dnia 1 każdego miesiąca poprzedzającego okres prenumeraty roku bieżącego.

Zam. 1318/85 r. Nakład 3.500. G-8.

„Niwa“
4.VIII.1985 r.

ЩУПЛАК

Росказаў мне
Адзін рыбак,
Што трапіўся яму щуплак
Чатыры метры даўжынёю,
Ватой, марчыма, тры пуды.
— Схапіў, — казаў, —
Яго я пачырнёю
І дедзьве вывадак з вады.
Ён быў надобны

да яловата камля.

Хвастом як пляснуў —
Ходарам зымля.

Што з ім рабіць?

Стая і маракую,

Як мне з ім быць?

Я думаю-маркую.

Не ўдзецца ж аніяк
У наш кацёл

Такі щуплак.

І я яго назад
У вір адпрэчыў,

Пільны, кажучу,

Разана-недарэча.

І слянуў у вір ён.

Сядзеі мы без кошкі
Як тарпеда,


Злавіў жа ён
Малюта акуня.

Забаўная рыбакка
Хлусня...

Калі ж хлусня ў
Мастацкіх творах.

Тады яна —
Найзлейшы ворат.


Рыгор Лўсееў



Без сляг.

ПРЫЧЫНА

З чаго сьвязноцца сусьцэі.



ПРЫЧЫНА

Мая прыходзіць у
суд з заявай аб разво-
дзе.

— Якая ж прычына?

— пьёт судзія.

— Муж прымушае

мане есці тое, што я за-
ру яму!

ДАРМА СВИЩА...

Сядзіць дзядзька ў

вакзальным рэстаране і

пацітае піва. Пачуўся

свісток паравоза — сір-
нал да выхаду. Дзядзь-
ку ж хоць бы што, спа-
койна паліпае сабе па

кішні, прыгаварваючы:

— Свіст, свіст, білет

аднак у мяне.

ПА-НОВАМУ

У кінатэатры ў час

сеансу адна прыяцелька

другой:

— Пяты раз гляджу

гэты фільм і скажу табе

адкрыта: сёння акцёры

іграюць як ніколі!



Мяне лаюць — значыць, я існую.

НА ШЫРОКІМ СВЕШЕ

На прыёме гутарыць дзве дамы
— сяброўкі.

— О! Які чудовы жэст, —

сказала адна. — Мне так і хоча-
ца ўжыць яго, каб пераканацца,

што ён сапраўдны.

— Ты можаш зарабіць гэта, да-
рада, — адказала дама з жэм-
чужнымі каралкамі. — Але ха-
чу заўважыць, што зубы таксама па-
вінны быць сапраўднымі.

Паліцэйскі схіліўся да дамы,

што распасцёрлася на асфальце дз
тратуара, і спытаў:

— Мадам, вам дрэнна? Выклі-
каць «Хуткую дапамогу»?

— Не, не, дзякую! Я сабе даска-
нала адчуваю. Проста я заняла
месца, каб муж мог прыпаркаваць
машыну...

Чым каравіца двоежэнства?

— Давожа цёпчачы!

ЯК ГАЛУБЫ...

— Адрымелі вясельныя маршы

Толькі учора нібы.

Як жыўць маладзёначкі нашы?

— Ды, сват, як галубы.

— Што парадок у хаце,

Сцэн і звад — ні гу-гу?

— Сам, прызнаюся шчыра я, сваце.

Зразумець не магу.

Во гляджу і гадаю:

Згода ў іх ці вайна? —

Сёння —

Я праз акно вылітае,

А назаўтра —

Мікола Чарыўскі

З „Вяснікі Задырнікі“

ДЛЯ ВАС, ГУРМАНЫ

Пастушкі ў продаж пачынае

„Пустыняне“. Дастаткова з’есці

адно — і вы адчуеце пясоч у зу-
бах, а праз нейкі час — гарачыню.

ПЫТАННЕ РУВАМ

Ці можна ўмацаваць здароўе па

выправнай з боем курортнай пу-
цёй?

Пеша.

Без сляг.

КРАДЗЕЖ

ПА-ІТАЛЬЯНСКУ

Два зладзеі ў Турыне

былі засуджаны паліц-
эй аказ у той момант.

калі яны атрымалі ко-
лы ад аднаго аўтамабі-
ля. Прыкметы кар-
ка-бінеў, зладзеі кінулі

тыя колы, а самі кінулі-
ся да свайго аўтамабіля.

Але ўцячы ім не ўдало-
ся, бо іншыя зладзеі

правіўшы большы

спрут, украдлі іхнюю аў-
тамабілі.

ЗАСТАВІЦА У СЛІ

Шматлікія госці, якія

былі запрошаны на в-
сёдзе міе Ёні Тулзан

(т. Кадумбс, штат

Агайо), атрымалі такія

тэлеграм: „Калі ласка

выкрасце на запрашэн-
нях імя нарачонага?

Кіф Сілвер і ўніш-
це: Генрых Хоўл. Месяц


і час шлюбнай прыго-
ні застаецца ў сляг.



Без сляг.



Пеша.



Не мог аспарожней... жоў пры-
чосы сцясаў!

КУРДЭЗЫ

КРАДЗЕЖ

ПА-ІТАЛЬЯНСКУ

Два зладзеі ў Турыне

былі засуджаны паліц-
эй аказ у той момант.

калі яны атрымалі ко-
лы ад аднаго аўтамабі-
ля. Прыкметы кар-
ка-бінеў, зладзеі кінулі

тыя колы, а самі кінулі-
ся да свайго аўтамабіля.

Але ўцячы ім не ўдало-
ся, бо іншыя зладзеі

правіўшы большы

спрут, украдлі іхнюю аў-
тамабілі.

ЗАСТАВІЦА У СЛІ

Шматлікія госці, якія

былі запрошаны на в-
сёдзе міе Ёні Тулзан

(т. Кадумбс, штат

Агайо), атрымалі такія

тэлеграм: „Калі ласка

выкрасце на запрашэн-
нях імя нарачонага?

Кіф Сілвер і ўніш-
це: Генрых Хоўл. Месяц

і час шлюбнай прыго-
ні застаецца ў сляг.

НАТЭЖЫНЫЯ

ПАМОЧНІКІ

Адна англійская ўзе-
та, надрукавала аякету

на тэму: „Кнігі, якія мне

папамалі“.

Адкаваючы на пы-
танні гэтай аякеты, адзін

з чытачоў напісаў корат-
ка: „Кулінарная кніга

маёй маці і чкавала

кніжка майго бацькі“.

Камеі, за пачунай

— надрукаваны будзённы

матэрыял для кар’еры.

МАЛОЕ НАМА